

የጋብቻ ሕይወት

በመጋቢ ኮከበ ገዳሙ
1999 እ.ኤ.አ. እሥራኤል

ለሁለተኛ ጊዜ- መስከረም 1977
በዩናይትድ ስቴት ኦፍ አሜሪካ ታተመ

Reprinted in the United States of America
September 2004

ይህንን መጽሐፍ ያለ ደራሲው ፈቃድ
ደግሞ ማሳተም ወይም ማባዛት

በሕግ የተከለከለ ነው።

copyright KOKEB GEDAMU,

All right reserved February 1999

P O. Box 13208
Rehovot 76107 ISRAEL

ምስጋና

ከሁሉም በላይ ከወደቅሁበት አንስቶ ሰው ላደረገኝና ለክብሩ ተካፋይ እንድሆን ለመረጠኝ ለጌታዬ ለኢየሱስ ክርስቶስ አጥፍ ድርብ ምስጋናዬን አቀርብሳለሁ። ይህች መጽሐፍ ወደ ብርሃን እንድትወጣበኝላቸውና በምክራቸው ላልተለዩኝ በእሥራኤል ለሚገኙ ለውድየኢትዮጵያ መሲዶኒክአይሁዳውያን ምዕመናን ምስጋና አቀርባለሁ።

በተለይ ደግሞ መጽሐፉን በማንበብ እርማትና አስተያየት ለደረጉልኝ

1. ለዶ/ር መጋቢ ቶሎሳ ጉዲና (ከአሜሪካ)
2. ለዶ/ር ዓለሙ ቢፍቲ (ከአሜሪካ)
3. ቄስ ገዳሙ ደምሳሽ (ከጀርመን)

እንዲሁም ለወንድም ብርሌ በላይና ለወ/ሮ መልካሚ፣ ለወንድም ኃይሉ መክብብ፣ ለወንድም መሰለ ማሞ፣ ለወንድም ኃይለ ማርያም ተበጀ ጌታ ይባርካችሁ በማለት ከፍተኛ ምስጋናዬን አቀርብለሁ።

የመጽሐፉን የሽፋን ሥዕል በመሳል ለተባበረኝ ለወንድሜ ለአቶ በራውን ሞገስ ከፍተኛ ምስጋናዬን በማቅረብ ጌታ ይብርክህ አላለሁ።

አሁን ካለሁበት የአገልግሎት ደረጃ
እንድደርስ ከእግዚአብሔር በታች በጸሎቷ፤
በምክሯና በድጋፏ የቀኝ እጅ በመሆን
ከጎኔ በመቆም፤ በሱዳን በረሃ ለሰድስት ዓመታት፤
በግብፅ አንድ ዓመት
በምድረ በዳ አብራኝ በመሰደድ
ታማኝነቷንና ፍቅሯን
በተግባር ሳስመሰክረችው፤ ቅንና ትሁት
ለሆነችው ለውድ ባለቤቴ
ለእህቴ ምናሉ (ሕይወት) መለስ
ይህን መጽሐፍ ሳበረክት
በታላቅ ደስታና ክልብ በመነጫ ፍቅር ነው።
ይህን ጽሑፍ ለመጀመሪያ ጊዜ ታይፕ
በማድረግ ለውድ ወገኖቼ እንዲደርስ ስላደረግች፤
ጌታ አብዝቶ ይብርካት አላለሁ።



ማውጫ

ርዕስ	ገጽ
መቅደም	7
መግቢያ	8
ምዕራፍ 1	10
ጋብቻ ምንድን ነው?	
ለምን ላግባ?	
ምዕራፍ 2	22
የእግዚአብሔርን ፈቃድ በምን ልወቅ?	
ሀ. የእግዚአብሔርን ፈቃድ በፀሎት ማወቅ	
ለ. የእግዚአብሔርን ፈቃድ በቃሉ ማወቅ	
ምዕራፍ 3	28
ማን ይጭልኝ?	
ከተጫወን በኋላ እንዴት እንጓዝ?	
የአጮኛዎንት ጊዜ ለምን ያህል ጊዜ ነው?	
ምዕራፍ 4	38
ቃል ኪዳን ምንድን ነው?	
መተው	
መተባበር	
መግባት /አንድ ሥጋ መሆን /	
እራቁትነት ሀ. የመንፈስ እራቁትነት	
ለ. የሥጋ እራቁትነት	
ምዕራፍ 5	49
ባለትዳሮች ከባላቸው ወይም ከሚሰታቸው	

ውጭ ወደ ሌላ የሚሄዱት ለምንድን ነው?

ኢስትርጅን

ፕሪጅስትርጅን

ምዕራፍ 6 57

ፍቅር

ውይይት በባልና በሚስት መካከል

ምዕራፍ 7 70

የወላጅ /ያላዳጊ/ ድርሻ በአዲስ ተጋቢዎች ዘንድ

ልጅ በጋብቻ ውስጥ ያለው ድርሻ

ምዕራፍ 8 77

ጃንደረባ

ስለ ወንድና ሴት ባህሪ

የመጽሐፍ ቅዱስ

መቅድም

ይህ መጽሐፍ የትዳርን ትርጉም በደንብ ተረድተው ትዳር ለመያዝ ለሚዘጋጁ መሠረታዊና አስፈላጊ የሆኑትን ነገሮች ያብራራል። እንዲሁም ትዳር ላላቸው ጠቃሚ ምክር ይሰጣል።

ፓስተር ኮከብ ገዳሙ እግዚአብሔርን የሚወድ ቅን አገልጋይ ነው። በዚህ መጽሐፍ ውስጥ በትምህርት ሆነ በልምምድ በሕይወቱ የተማረውን በጽሑፍ ስላቀረበ፣ ለሚያነበው ሁሉ ትልቅ በረከት እንደሚሆን አረጋግጣለሁ።

ጌታ ይባርካችሁ።

ዶ/ር ቶለሳ ጉዲና

የአትላንታ ወንጌላዊት ቤተ ክርስቲያን ፓስተር

አትላንታ ጆርጂያ

መግቢያ

“መጋባት በሁሉ ዘንድ ከቡር መኝታውም ንጹህ ይሁን”

ዕብ+13:4::

የሰውን ልጅ እግዚአብሔር ከፈጠረው በኋላ በገነት በተመቻቸ ቦታ አስቀምጦ እኩያው የምትሆነውን ሂዋንን ከጎት በመፍጠር የአዳምን ሕይወት ሲያዋቅረው በአሪት ዘፍጥረት መጽሐፍ ላይ እናነባለን። የአዳምና የሂዋን ጋብቻ ኃጢአት የሚባል በሽታ ገብቶ እስካደፈረሰው ድረስ ምንም ሀፀሐ ሳይገኝበት በተስተካከለ ኑሮ እንደተመራ ህያው ቃሉ ያስረዳናል።

የመጀመሪያውን የጋብቻ ተቋዳሽ ከሆኑት ከአዳምና ከሂዋን ጀምሮ አሁን እስካለንበት ዘመን ድረስ ጋብቻ መልኩን እየቀያየረ ገሚሱን ሲያስደስት ከፊሉን ሲያስለቅስ፣ ሳንዱ ደስታ ለሌላው ህዘን፣ እየሰጠ የዓለምን ጠብብት እያመራመረ ከመገኘቱ በላይ በተለይ በ20ኛው መቶ ክፍለ ዘመን በጋብቻ ላይ የተዘረጋው ጥቁር ግርዶሽ ብዙዎችን እያሳሰበ ስለመጣ መንፈሳዊ ሰው ጋብቻን እንዴት መቀበልና ማስተናገድ አለበት? የሚለውን ሃሳብ ከእግዚአብሔር ቃል ጋር በማዛመድ መጠነኛ መግቢያን መስጠቱ አስፈላጊ መሰሉ ስለታዩኝ በጌታ ጸጋ በመደገፍ ለውድ ኢትዮጵያዊ ወጌ ይህችን አነስተኛ መጽሐፍ ሳቀርብ በታላቅ ደስታና አክብሮት ነው።

ጽሑፉን ያዘጋጀሁት በተለይ በእድሜ ገና ሊጋ ለሆኑ ወጣቶች ይጠቅማል በማለት ስለሆነ አቀራረቡ ትምህርት እዘል ነው። ስለዚህ መጽሐፉን በቀጥታ በማንበብ ስለጋብቻ አጠቃላይ ሃሳብ መጨለፍ ሲቻል፣ ለመንፈሳዊ እስተግሪዎች ደግሞ ለማስተማር የሚያስችል የመግቢያ ሃሳብ ይሰጣል ብዬ ተስፋ አደርጋለሁ።

መጽሐፉን ልጽፍ ስዘጋጃ የተለያዩ መጽሐፍቶችን በማገባበጥ ለጽሁፈ ይጠቅማሉ የምላቸውን ሃሳቦች በመጨለፍ ለማቀናበር ሞክራለሁ። ይሁን እንጂ ጽሑፉ የመጀመሪያዬ ስለሆነ የቃላትና የዓረፍተ ነገር ስህተቶች ሊኖሩ ስለሚችሉ እየተስተካከለ ቢነበብልኝ ያስደስተኛል።

ከዚህም ባሻገር ሌሎች የተለያዩ መንፈሳዊ መጽሐፍቶችን ለማሳተም በዝግጅት ላይ ስላለሁ የተለያዩ እርማቶችን ብትጽፋል ንየበለጠ ሊያዘጋጀኝና ሊያበረታታኝ ስለሚችል፣ ክነበባችሁ በኋላ አስተያየታችሁን ብትጽፉልኝ በደስታ ለመቀበል ዝግጁ ነኝ። የዘሀ


ጽሁፍ ባለቤት የሆነው ጌታ መንፈስ ቅዱስ የተለየ መገለጥን እንዲሰጥ እየጸለዩ መጽሐፍ ቅዱስን አጠገብዎ ይዘው ጥቅሶችን እያመላከሩ ቢያንቡት በልብዎ ተቀርጸ የሚቀር ትልቅ ቁም ነገር ያገኛታል ብዬ አምናለሁ። የእሥራኤል ቅዱስ ከጽዮን ይባርክዎ። አሜን።

ሻሉም።

ኮከብ ገዳሙ

መጋቢ

እሥራኤል 1999 እ.ኤ.አ



ምዕራፍ 1

ጋብቻ ምንድን ነው?

ሰው ብቻውን ይሆን ዘንድ መልካም አይደለም የሚመቸውን

ረዳት እንፍጠርለት።

ዘፍ 2:18

የጋብቻ የሀሳቡ መነሻና ምንጭ እግዚአብሔር ራሱ ነው።

በሁለት የተለያየ የታዩ የሰዎች መካከል የሚደረግ የአእምሮና የሥጋ ውገደት ጋብቻ ይባላል። ትንሽ ተንተን በማድረግ ትርጉሙን ብንገነዘበው፤

1. በሀሳብ በመንፈስና በሥጋ አንድ ለመሆንና አብሮ ለመኖር የሚፈጸም ውል፤
2. በሕይወት እግዚአብሔር ምሥክርነትና ጻኝነት የሚገባ ቃል ኪዳን፤
3. በፍቅር ለመርካትና ዘር ለማፍራት የሚደረግ ውገደት፤
4. ጠባያቸውና ቀለማቸው የማይመሳሰለውን ሁለት ሰዎች ፍቅር በሚባል ትምህርት ቤት በማስገባት የሚሞረድና የሚያስተካክል፤
5. ደካማውንና ብርቱውን አቀናጅቶ በመጥመድ የተደጋገፉና

እየተረዳዱ ግለሰብ የተባለውን ተራራ የሚወጡበትና ድል የሚቀዳጁበት የትግል ሚዳ ነው። የሰው ሕይወት ወደ ጋብቻ ቢደርስ ክቡር ና ውድ ወደሆነ አስፈላጊ ውሳኔ መድረሱን ማወቅ ይገባዋል።

የሚከተሉትን ሀሳቦች በመገምገም ለጋብቻ ትክክለኛ ትርጉም ነው የምትለውን ምረጥ፤

1. ጋብቻ (ትዳር) ለተወሰነ ጊዜ በምድር ላይ አብረው የሚኖሩት ኩንትራት ነው።
2. ትዳር በደንብ እንደተጣበቁ የመቀስ ሁለት እጆቻቸው ነው። ሁልጊዜ በተቃራኒ አቅጣጫ ይሄዳሉ በመካከላቸው ሊገባ የሚችል ሁሉ ይቆረጣል፤
3. ጋብቻ የሁለት ተቃራኒ የታዩ የሰዎች የግል ፍቅር ጉዳይ ነው።
ጋብቻ ከነዚህ ሃሳቦች የተለየ ነው። ክርስቲያናዊ ጋብቻ ከሌላው ጋብቻ የሚለየው እንደ ሕጋዊ ፈርማ ሳይሆን በእግዚአብሔርና በቤተ ክርስቲያን ጉባኤ ፊት ለፊት ሁለት የተለያዩ የታዩ የሰዎች የሚገቡት ቃል ኪዳን ነው። ይህ ቃል ኪዳን የማይፈርሰው ሕግን በመፍራት ወይም በሌላ ምክንያት ሳይሆን የሠራዊት ጌታ እግዚአብሔር የመወረተውና በፀጋው የደገፈው በመሆኑ ነው።
4. ጋብቻ በወንድና በሴት መካከል የሚፈጸመው ፈጣሪ አስቀድሞ

አንድ ወንድ ለአንዲት ሴት ባለው መሠረት የሚከናወንና በውስጡም የማፍቀርና የመፈቀር፣ የፍትወተ-ሥጋ ፍላጎት ማርኪያ፣ የብቸኝነት ማምለጫ፣ ዘርን ተክቶ የማለፍ መሠረትና ጥልቅ የሆነ የፍቅር አንድነት መመስረቻ ነው። ከአራቱ አንዱን ብቻ በመምረጥ ለትዳርህ መሠረት መነሻ እንደምታደርገው እርግጠኛ ነኝ።

የክርስቲያን ጋብቻ፣ ሁለቱ ባለትዳሮች ለክርስቶስና አንዱ ለአንዱ ራሱን በማስገዛት እርስ በእርስ በመደጋገፍና በመተማመን የሚዳብሩበትና የሚያድጉበት፣ የሚባረኩበትና የሚታደሱበት የእግዚአብሔር እጅ ያለበት ክቡር ሥርዓት ነው።

እግዚአብሔር ጋብቻን ለራሱ ክብርና ለተጋቢዎቹ ጥቅም ያስቀመጠው ትልቅ የምድራዊ ኑሮ መልሕነት ነው።

ጋብቻ መሠረቱ ፍቅር፣ መደምደሚያው ክርስቶስ የሆነ የመስዋዕትነት አለት ነው። ኤፌ 5:21፣33።

የሚከተሉትን ጥያቄዎች በማሰላስል በታማኝነት መልስ

1. ጋብቻን ማን መሠረተው? ለምን?
2. ጋብቻ በመጀመሪያ ሲመሠረት የነበረው አላማ ምንድን ነው?
ዘፍ1:28፣ 2:18፣
አራት ምክንያቶችን ዘርዝር፤

3. በአንተ አስተሳሰብ ረዳት ማለት ምን ማለት ነው? የእሮኞህ አስተሳሰብ ምን ይመስልሃል?

4. አባትና እናትን ትቶ መሄድ ምንን ያጠቃልላል?

5. የሚከተሉትን የተለያዩ ትርጉም በመስጠት ከእግዚአብሔር ቃል ጋር አዛምዳቸው፤

- ሀ. ይግበቃል
- ለ. አንድ ሥጋ
- ሐ. እራቁት፣-እራቁታቸውን
- መ. መተፋፈር፣-አይተፋፈሩም

6. በአንተ ጋብቻ ውስጥ መቅረት የለበትም የምትለውንና ከሁሉም የሚበልጠውን ምርጫህን ዓፍ፤ የእሮኞህንም እንደዚህ።

ለምን ላግባ?

ለምን ላግባ ለሚለው ጥያቄ ለእያንዳንዱ የተለያየ መልስ ቢኖረውም ከመልሶቹ ዋና ዋናዎቹ ሁለት ናቸው።

1. በዘፍ 1:28 ኤር 29:6 ላይ እንደተገለጸው ሰዎች ከተቃራኒ ያታቸው ጋር በመጋባት ምድርን እንዲሞላትና እንዲገዟት፤ እግዚአብሔርንም የሚያከብሩ ዘሮች እንዲተኩ ከፈጣሪ የተቀበሉት ትልቅ በረከትና ፀጋ ስለሆነ ነው።

2. ሰው ስለህመሙት ጠንቅ ምክንያት ማግባት እንደሚገባው ደግሞ ጳውሎስ በቆሮንቶስ መልእክቱ ላይ ይነገረናል። “ ነገር ግን ስለ ህመሙት ጠንቅ ለእያንዳንዱ ለራሱ ሚስት ትኑረው። ለእያንዳንዱም ደግሞ ባል ይኑራት። ” 1ቆሮ 7:2። ዘመናችን ኃጢአት የበዛበትና ጉስቁልና የሞላበት መሆኑ የአደባባይ ሚስተር ነው ። ወጣቶች በፈረሃ እግዚአብሔር ከማድግ ይልቅ በኖህ ዘመን እንደነበሩ ሕዝቦች በኃጢአት መጫወትን የሚመርጡ መሆናቸው ከታወቀና ከተዘገበ ብዙ ዘመናት አልፈዋል። ታዲያ እንዲህ ባለ እንደጧፍ እየተቀጣጠለ በመጣ ክፉ ጉፋቱ (ክህደት) ዓለም ውስጥ የሚኖር ሰው ወደ ጋብቻ አለም ለመግባት ልቡ በከጀለና እድሜው በገፋ ቁጥር ለምን? ማንን? እንዴት? ላግባ እያለ መጠየቁ የማይቀር ሁኔታ ነው ። ትዳር ለመመሥረት የሚያስችል በቂ ምክንያት በመጽሐፍ ቅዱሳችን ውስጥ ይገኛል። ሆኖም ምርጫው እንደ እግዚአብሔር ቃል ሳይሆን እንደሁኔታዎች በመሆናቸው ዛሬ ከመቶ ዘጠናው እጅ ጋብቻ ሲፈርስ የሚታየው በዚህ የምርጫ አለመስተካከል አዚም (በሽታ) ነው።

እስኪ ያንተን የጋብቻ ውሳኔ እንዴት እንደሆነ ከዚህ በታች ባሉት መስፈርቶች መዝነው፤

1. ንደኞችህና እኩያዎችህ ሁሉም ስላገቡ ቆሞ-ቀር ላለመባል፤
2. ብትኛ ሆኖ እድሜን ላለመግፋትና (ከነጠላ) ከብትኝነት ኑሮ ለመውጣት፤
3. ወላጆችህን ለመበቀልና ማንነትህን ለማሳየት፤

4. ከአሁን በፊት አፍቅረህ ጉዳት ስለደረሰብህ የቆሰልክበትንና ያዘንክበትን

ወራትና ዓመታት ለማካካስ፤

5. አስቀድመህ ስላጩህ ብትተዋት ሰው ምን ይለኛል በሚል ፍርሃት፤

6. የግብረ-ሥጋ ግንኙነት ስለፈጽማችሁና ስላረገዝች ጥፋቱን ለመሸፈን፤

7. አልሳካ ካለው የኑሮ ውጣ ውረድ ለመውጣትና ደስተኛ ሆኖ ለመኖር፤

8. ፍትወት ስላስቸገረህና ፈተና ስለበዛብህ፤

9. ቤተሰብ ስለገፋፋህ፤

ሌሎች ደግሞ ከዚህ በታች ባሉት መንገዶች ወደ ትዳር ዓለም ይገባሉ።

1. እያንዳንዱ ያለውን የግል ፍላጎትና ዓላማ በጋራ ለመወጣት፤
2. እራሳችሁን እንድታገባ የእግዚአብሔር ፈቃድ መሆኑን ስለተረዳህ፤
3. እግዚአብሔር በፈቀደው መንገድ የሩካቤ ሥጋ ፍላጎትን ለማርካት፤
4. የተሟላ ፍትርን ለማግኘትና ለመስጠት፤

5. ለትዳር የሚያበቁ ህግጅቶችን ማለትም ቤትና ገንዘብ ስላዘጋጀህ፡

6. እድሜህና ያለህ ነገር ሁሉ ጋብቻን ለመመስረት ብቁ ስላደረገህ፡
በግልጽ ከ 1 እስከ 9 የተዘረዘሩት ጤናማ ያልሆኑ የጋብቻ መግቢያ
መንገዶች ሲሆኑ ከ 1 እስከ 6 ያሉት ግን ትክክለኛ የግብ መምቻ ነጥቦች
መሆናቸው አያጠጠራጥርም፡፡

ከዚህ በታች ጆሮን ሰጥቶ ሊሰሟቸውና ሊስተዋሉ የሚገባቸው ዓባይት
መጠይቆች አሉ፡፡ እነዚህ ነጥቦች ወደ ጋብቻ ዓለም ለመግባት ለሚዘጋጅ
እምቡጥ ሃሳብ ሳለው ወጣት በነቂስ ያለውን ሃሳብና አድማሱን በማስፋት፡
ብዥ ብዥ የሚለውን አመለካከት በማጥራት ሰናይ ወደ ሆነ ጋብቻ
ይመራሉ፡፡

1. ከዚህ ቀደም ያፈራጃቸውን ወዳጆቼን ጸንቼ ለረጅም ጊዜ በማንኛውም
ሁኔታ አብሬ ኖረያለሁ ወይስ ስሜታዊ (በሞነኛ) ባህሪ አለኝ? (ማንኛውም
ዓይነት ጓደኛ ሊሆን ይችላል፡፡)

2. በግሌ የተሰማራሁበትን ሥራ በአርኪነት አጠናቅቄ አውቃለሁ?
ወይስ አልሳካልኝ ብሎ ጀምራ (ወጥኛ) ትቼዋለሁ? የሰኬት ጊዜዬ
ያመዝናል ወይስ የሸንፈት?

3. በተሸነፍኩባቸው ነገሮች ሞራሌ ተነክቶ ቀርቻለሁ ወይስ ከስህተቴና
ከጥፋቴ ተምራ ለድል ተዘጋጅቼ ተነስቻለሁ?

4. ስለፍቅር የማውራት ፍላጎት አለኝ ወይስ ገና ስለማ ያንገሸገሸኛል?

5. ድንገተኛ ፍቅርን እወዳለሁ? በግብታዊ ፍቅር ተይዜ እራመዳለሁ?
ወይስ ፍቅር በዝግታ የሚለውን በመቀበልና በማስተዋል እመላለሳለሁ?
ያበድኩባቸው ጊዜዎች ነበሩ ወይስ ስሜቴን ተቆጣጥረ ያለፍኩባቸው
ጊዜዎች ያመዝናሉ? 2ኛው 133 በሙሉ፡፡

6. ኃላፊነትን ለመሸከም እፈራለሁ ወይስ እደፍራለሁ?

7. ፍቺ ቀላል በመሆኑ በማምለጫ መሳሪያነት ይገጥሙ ቢሆን ይሁን
ባይሆንም ይፈርሳል በሚል፡ ሚልክ 2:14

8. የማልቆጣና የማልበሳጭ (የማሳከርፍ) በውይይት የማምንና ችግሮችን
ለማቃለል የምጥር ነኝ ወይስ እትንኮኝ ነብር ነኝ የምል ስህተቴን
የማልቀበል ነኝ?

9. ከሰዎች ጋር ጥሩ ግንኙነት (ሶሻል ሳይፍ) አለኝ ወይስ ከብዙ ሰው ጋር
መቀራረብ አልወድም?

10. የማገባትን ቤት ለማክበርና ለመውደድ፡ መስዋእትነትን በሁሉም
መስክ ለመክፈል የተዘጋጀሁ ነኝ? ወይስ ስራሽ ያውጣሽ ብዬ ገሸሽ የምል ራ
ስ-ወዳድ ነኝ? ኤፌ 4:17+32

11. ከሁሉም በላይ ትዳሬን ማክበር እችላለሁ ወይስ ቸለልተኛ ባህሪ አለኝ?

የሚሉትንና የመሳሰሉትን ጉዳዮች በታማኝነት መመለስ ይገባል።

በአጭሩ ለምን ላገባ ለሚለው ጥያቄ

1. ስለ ዝሙት ጠንቅ፤

2. ለመረዳዳት፤

3. ለመውለድና (ለመራባት) ዘርን ለመተካት፤

4. የእግዚአብሔርን ፈቃድ ለመፈጸም፤ በሚል መልስ ልንደመድመው እንችላለን።

የእግዚአብሔርን ፈቃድ እንዴት ልወቅ?

“በሰው ልብ ብዙ ሀሳብ አለ የእግዚአብሔር ምክር ግን እርሱ ይጸናል።”
ምሳ 19:21

“ አቤቱ፤ የሰው መንገድ ከራሱ እንዳይደለ አውቃለሁ፤ አካሄዱንም ለማቅናት ከሚረመድ ሰው አይደለም። ” ኤር 10:23

በዚህ ርእስ ላይ ብዙ ሀሳብ ሊነሳ ይችላል። ግን በሁለት ዋና ዋና ሀሳቦች ከፍለን ልናየው እንችላለን።

1. ከየትኛው ልጀምር?

2. ፈቃዱን በምን ልወቅ?

1. ከየትኛው ወገን ልቁ ለሚለው ጥያቄ የመጽሐፍ ቅዱስ ሀሳብ የማያሻማ ና የማያጠራጥር መልስ ሆኖ እናገኘዋለን። 2ቆሮ 6:14-18 በምናይበት ጊዜ አማኝ ከአማኝ ጋር ብቻ መጋባት እንዳለበት ያስተምረናል በብሉይ ኪዳንም ጊዜ እስራኤላውያን የሚጋቡት ከራሳቸው ወገን ጋር ብቻ ነበር።

ይስሐቅ ያዕቆብን ሲያዝዘው በዘፍ 28:1-5 እናያለን።

በነህ 13:25-27 ከእንግዶች ሴቶች ጋር መጋባት እንደሌለባቸው ተናገራቸው

ሰሎሞን ከአህዛብ ጋር በመጋባቱ እግዚአብሔር ናቀው።

1ኛ ነገ 11:1-13። ሳምሶን ከፍልስጤማውያን ዘር ደሊላን በማግባቱ እግዚአብሔር ቀጣው።

እስራኤላውያን እንግዶች ሴቶችን በማግባታቸው እግዚአብሔርን በደሉ። ዕዝ 10:2-44።

ሌሎች ብዙ ምሳሌዎችን ከመጽሐፍ ቅዱስ መጥቀስ ይቻላል። ይህን ጽሁፍ ባዘጋጅ እንድ ነገር ትዝ አለኝ፤ ያም አሁን በዘመናችን ያሉት እስራኤላውያን የሚያደርጉት የእጮኛ ምርጫና ጋብቻ ነው። ምንም እንኳ


እስራኤል ከሰለጠነው ዓለም ጋር ብትደመርም የህዝቦቿ የጋብቻ አመራረጥ ግን ከሌሎች አገሮ ለየት ያለ ነው። ምክንያቱም ብዙውን ጊዜ አካለ ሰንኩል ወንድ የሚያገባው አካለ ሰንኩል ሴትን ነው። ዐይነ ሰውር የሚያገባው ዐይነ ሰውርን ሴት ነው፤ አንካሳው የሚያገባው አንካሳዋን፤ ጎባጣው የሚያገባው ጎባጣዋን፤ ለምፃሙ የሚያገባ ለምፃሟን ነው፤ ቢጤ ከቢጤው። የሚገርም ነው ሁሉም እኩያውን ይፈልጋል። ምክንያቱም ጋብቻ ጓደኝነት ሳይሆን የእድሜ ልክ ሞት ይፍታሽ ውላኔ ስለሆነ የየትኛው ሴት ሳትንቀው አክብራ አብራው መጓዝ እንደምትችል

ይመረምራል ይገነዘባል። እኔ እንኳ የአማኝ ምርጫ እንደ እስራኤላውያን ይሁን ማለቱ ሳይሆን፤ ነገር ግን ምርጫችን እኛን ከመሰለ አብሮን መጓዝ ከሚችል በእምነትም አብሮን የሚጓዝ መሆን ይገባዋል። ባታምንም አግብቼ አሳምናታለሁ ብሎ መጀመር፤ ጩው ውሀ ሲቀዳ ወደ ወንዝ ወርዶ ሟሙቶ እንደቀረው ልሁን ማለት ነው።

2. በእድሜና በትምህርት ደረጃም ተመጣጣኝ መሆኑ በጣም ይጠቅማል። አንዳንዶች ገንዘብ ካለን ብለው በዕድሜ የልጅ ልጃቸው የምትሆነዋን የሚያገቡ አሉ። ገንዘብ ጊዜያዊ ደስታን እንጂ እውነተኛ ፍትረን ሊገዛ አይችልም። እንደነዚህ ዓይነቶቹ ቤታቸው ውስጥ ሲኖሩ በፈቃዳቸው ጋብዘው የሚያስገቡናቸው፤ በእድሜ ካለመመጣጠን የተነሳ ቅናትና ስጋት ይፈጠራል፤ ከፍተኛ የሆነ ያስተሳሰብ ልዩነትም ይመጣል። መናናቅና አለመተማመን ይጎለብታል። በመጨረሻም ፍችን ይጋብዛል።

እዚህ ላይ እንደ ብዙዎች ተመራማሪዎች ግምትና ምክር እኔም ተጨምሮ ተጋቢዎቼ በዕድሜ ባይበላለጡ መልካም ነው እላለሁ። ይህንን

ስል ግን አግዚአብሔር ሁሉን ቻይ ስለሆነ እያንዳንዱን ሰው ወደ ትክክለኛ አቅጣጫ መምራት ስለሚችል ከሁሉም ይልቅ የእርሱን ፈቃድ ለማወቅ በትዕግስት እርሱን መጠበቅ መቻል ትልቅ መታደል ነው። ሶንባ 2፡3



ምዕራፍ 2

የእግዚአብሔርን ፈቃድ በምን ልወቅ?

“ መንገድህን ለእግዚአብሔር አደራ ስት፡

በእርሱም ታመን፤ እርሱም ያደርገልሃል። ” መዝ 37:5

ሰው በተፈጥሮው በብዙ ምርጫ የተሞላና የመይረካ ፍጡር ነው። ሁልጊዜ አዲስን ነገር የሚመኝ ያልያዘውንና ያልጨበጠውን ለማግኘት የሚታገል በእጅ ካለው ወርቅና እንቁ ይልቅ ያሳገኘውን ብርና መጽብ የሚያደንቅ ነው።

ምን ልማር? ምን ልሥራ? ማንን ላግባ? የት ልኑር? ምን ዓይነት ቤትና መኪና ልግዛ? ወዘተ... የሰው አእምሮ ባለማቋረጥ የሚያብሰለሰው ጥያቄ ነው። ሐዋርያው ጳውሎስ በሮሜ 12:2 ቁልፍ የሆነ የሕይወት መመሪያን ይሰጠናል። “ የእግዚአብሔር ፈቃድ እርሱም በጎና ደስ የሚያሰኝ ፍጹምም የሆነውን ነገር ምን እንደሆነ ፈትናችሁ ታውቁ ዘንድ በልባችሁ መታደስ ተለወጡ እንጂ ይህን አለም አትምሰሉ ” ይላል። ሰው ምርጫውን ለማስተካከል የሚጥረው በደስታ ለመኖር ነው። ብዙ ጊዜ ግን የሰው ልጅ ያሰበውና የተመኘው ደስታ ሲሰምርለት አይታይም። ምክንያቱም አጀማመሩንና መሠረቱን ደስታ ሰጭና ፍፁም ከሆነው ከጌታ ኢየሱስ ፈቃድ ጋር ሰላላደረገ ነው። ንጉሥ ጳዊት ሲናገር “ የሕይወት ምንጭ ከአንተ ዘንድ ነውና በብርሃንህ ብርሃን እናያለን ” ይላል። መዝ 36:9፤ እንግዲህ ምንጩ ጌታ ኢየሱስ ከሆነ ከሕይወት ምንጭ ጋር ተ

መካከረን የጋብቻን ጉዞ መጀመር የገድ ነው። ምክንያቱም ቁልፉ በእርሱ እጅ ነውና።

ጋብቻ የእድገት ልክ የሕይወት ውል ነው። ልክ በብዙ ሸቀጦችና በተለያዩ ቁሳቁሶች ወደ ተሞላ ገበያ ሄደን ለዐይናችን ደስ ያሰኘንን አንዱን ነገር አፈፍ አድርገን ገንዘባችንን ከፍለን እንደምንመጣው ምርጫ አይደለም። አንዴ ምርጫችንን አስተካክለን ካልገባንበት ነገ ሌላ ልተካ እችላለሁ የምንለው ዓይነት አይደለም። እንኳን አግኝ ግለግጧ በው እንኳን የመጀመሪያ ትዳር ምርጫው ካልተስተካከለ ፈትቶ ሌላ ቢያገባ እንኳ ሕይወቱ ደስተኛ ሆኖ አይኖርም። ስለዚህ በምርጫ የማይሳሳተውንና ሁልጊዜ ለልጆቹ በጎና መልካም የሆነ ሰጦታን ወደ ሚሰጠው አምላክ ዘወትር መሮህና መጠየቅ ያስፈልጋል። ማቴ 7:7-12፤

የእግዚአብሔርን ፈቃድ እንዴት እንወቅ?

የእግዚአብሔርን ፈቃድ የምናውቅባቸው ሁለት ዋና ዋና መንገዶች አሉ።

እነርሱም፡

1. ጸሎት
2. የእግዚአብሔር ቃል ናቸው።

1. የእግዚአብሔር ፈቃድ የሚታወቀው በፀሎት ቆይታ በማድረግ ነው።

በጸሎት ደብተራቸው ስለ ጋብቻ ጽፈው መጸለይ ኃጢአት የሚመለከታቸው በዙ ሰዎች አሉ። የሚገርመው ግን ለከበረው ነገር ከመጸለይ ይልቅ ለጥቃትን ጊዜያዊ ነገሮች ጌታን መጨቅጨቅ ይወዳሉ። በዚህም ምክንያት በጋብቻ ውስጥ ለመግባት ይቸገራሉ፤ ግራም ይጋባሉ።

እንደምንም ብለው ቢጋቡም እንኳ እንዳሰቡትና እንደተመኙት ሳይሆንላቸው ይቀርና በጸጸት ይሞላሉ። በዘኁ 23:19 ላይ የእግዚአብሔር ሀሳብ ጸጸት የሌለበት እንደሆነ ይናገራል። ስለዚህ የመጀመሪያው የእግዚአብሔርን ፈቃድ ማወቂያ መንገድ የረጅም ጊዜ ፀሎትና ከእግዚአብሔር ጋር ቆይታ ነው። ምናልባት አመታት ሊፈጅ ይችላል። “የነብርን ጅራት አይዙም ከያዙም አይለቁም” እንደሚባለው ወደ ትዳር ከገቡ በኋላ ቢጸጸቱና ቢያዝኑ መፍትሄ የለውም።

2. የእግዚአብሔርን ፈቃድ ማወቂያ መንገድ የእግዚአብሔር ቃል ነው።

“ሕገህ ለአግራ መብራት ለመንገድ ብርሃን ነው።” መዝ 118:105

ሰው ሁልጊዜ ከመጽሐፍ ቅዱስ ጋር ከተጣበቀና ከተዋህደ የአምላኩን ፈቃድ ለማወቅ አይቸገርም። ብዙ የእግዚአብሔር ሰዎችን ስንመለከት እንደ እግዚአብሔር ቃል የወጡ ሁሉ በብዙ ችግር ቢያልፉም እንኳ

አልተጎዱም፤ አልወደቁምም።

ለምሳሌ

አብርሃም እንደ እግዚአብሔር ቃል ከፀር ወጣ፤ ጥሪው ከባድና አስቸጋሪ ቢሆንም ወጣ፤ ታዘዘ፤ እግዚአብሔርም ለዓለም ሁሉ በረከት አደረገው።

ዘፍ12:1

ሙሴን፣ ዳዊትን፣ ኢያሱን፣ ሐዋርያትን ወዘተ ስንመለከት የድል ሰዎች ናቸው።

ዘፍ 24:1- 67 ስንመለከት አስደናቂውን የኤልሔዘርን እምነትና የእግዚአብሔርን ፈቃድ ማወቂያ መንገድ በጣም ያስደስታል።

በመጀመሪያ ደረጃ አብርሃም ይህን አስቸጋሪ ትእዛዝ ለሎሌው የሰጠበት ምክንያት የግድ ልጁ ይስሐት ከራሱ ወገን ሴት ማግባት ስላለበት ነው።

አማኝ ከአማኝ ጋር ብቻ መጋባት እንዳለበት በተለይ ለአማኞች ትልቅ ትምህርት አለው። አብርሃም አስቀድሞ የእግዚአብሔርን ማንነትና ሁሉን አድራጊነት በሕይወቱ የተለማመደ ስለሆነ በእምነት ሎሌውን ኤልሔዘርን ለመላክ አልተቸገረም ቁም ነገሩ ከተላኪው ከራሱ ሳይሆን ከተላኪው ጋር የሚሄደውና የሚመራው የአብርሃም አምላክ ስለሆነ ነው።

በሁለተኛ ደረጃ የኤልሔዘር እምነትና እግዚአብሔርን ማወቅ ሌላው አስገራሚ ነገር ነው። ምንም እንኳን አሸከር ቢሆንም እግዚአብሔርን እንደ አብርሃም በትክክል በግሉ የሚያውቅና የተረዳ ሰው ነበር። ጉዞውን ከጀመረ በኋላ የጸለየው ጸሎት በተለይ በቁጥር 12 ላይ ያለው የኤልሔዘርን እምነት ይገልጻል። አስቀድሞ የጠየቃቸው ጥያቄዎች ነበሩ። እነሱም፤

ውኃ ልትቀዳ የምትመጣ ሲት፤ አጠቃላይ ሰላት ለአንተ ብቻ ሳይሆን ለግመሱችህም አጠጣለሁ። የምትለኝ ቆንጆ አንተ ለጌታዬ ልጅ የመረጥክለት ትሁንኣለ። ከራሱ ፍልስፍናና እውቀት ይልቅ እንዲሁ ብሔር አንዲመርጥለት ሁሉን ለእርሱ ሰጠ። “ ቤትና ባለጣግነት ከአባቶች ዘንድ ይወረሳሉ፤ አስተዋይ ሚስት ግን ከእግዚአብሔር ዘንድ ናት።” ምሳ 19፡14 ታሪኩን ሰንቀጥል ሲቲቱ መጣች እርሱም ውኃ ለመናት ወዲያው ኑእርብቃ እንስራዋን አውርዳ ለኤልኤዘር ካጠጣች በኋላ ለግመሱ ቼሁሉ ማጠጣት ጀመረች። በዚህ ጊዜ ኤልኤዘር እርብቃ በትክክል ለከእግዚአብሔር መሆኗንና አለመሆኗን ለማረጋገጥ ጊዜ ወሰደ እንጂ አልቸኩለም። በመሀል ላይ ሄዶ ከሷ ጋር ንግግር አልጀመረም። እስከ መጨረሻው ጠበቃት። መቸኮል የእግዚአብሔርን እቅድ ያቃወሳል።


“ ቸኩል ሰው ሁሉ ግን ለመጉደል ይቸኩላል። ” ምሳ 21፡5ለ

በቁ ዘፍ፡21- 26 እንደምንመለከተው

1. የሚሆነውን ሁሉ ትክ በሉ (አተኩር) ይመለከት ነበር፤
2. ሕም ብሎ ከእግዚአብሔር ጋር ከተነጋገረው ነገር ጋር የሳደለ ነገር ካለ ነገሩን በማሰላስል በጸጥታ ቆየ፤
3. ከእግዚአብሔር እንደሆነ ካወቀ በኋላ ተንበርክኮ አመሰገነ፤
ከዚህ ሁሉ ሂደት በኋላ ንግግር ጀመረ። ያመጣውንም ስጦታ ሰጣት። እርሷም ወደ ዘመዶቿ ይዛው ሄደች። የርብቃ ቤተሰቦችም ነገሩ ከእግዚአብሔር ሆኗልና፤ ከፋም ደግሞ እንልም እንደወደድክ ይዘህት ሂደት ሲሉ እናያለን።

ሁልጊዜ እግዚአብሔር አስቀድሞ በጥያቄያችን ላይ ውሳኔ ከሰጠበት የቤተሰብና የልጅቷ ልብ በእርሱ እጅ ስለሆነ ለመልሱ መጨነቅ አይገባንም። ይህም ብቻ አይደለም እርብቃ ወደማታውቀው ሰውና ምድር ለመሄድ አላወላወለችም፤ አልተጠራጠረችም። ጌታ ሰላሚን ጠብቆላት ነበር። የሚገርመው ደግሞ ይሴሐትም ባያት ጊዜ ወደዳት ከእናቱም ሞት ተጽናና ይላል። አልሟትና አስቧት የማያውቃትን ሴት ለመጀመሪያ ጊዜ ሲያያት ልቡ አረፈባት። ከዚያ በኋላ ለረጅም ጊዜ መሆን በነበረችበት ጊዜ እንኳ ይወዳት ነበር። ፍቅራቸው የቀጠለና የዘለቀ ነበር እንጂ ጊዜያዊ አልነበረም። ወገኔ ሆይ የጋብቻ ጉዳይ የሕይወት ጥያቄ ያለበት የሚቀጥል ጉዞ ነው። ትዳር በችግርም፣ በመከራም ተፈትና ሰምሮ የሚሄድ መሆን ይገባዋል። የመጀመሪያው ምርጫ ከሰመረ ለወደፊት ሰላላውና ሰላልተጨበጠው፣ ስለሚያስፈልገን ነገር መጨነቅና መደንገጥ አያስፈልገንም። ለነገ የሚያስፈልገውን ግብት ብሎ ያጸደቀልህ አምላክህ ማሟላት ይቻለዋልና ነው። ይህን ስል ግን ማሰብና እቅድ ማውጣት አያስፈልገንም ማለቴ አይደለም። ትድሚያው የእግዚአብሔር ይሁን ማለቴ ነው አንጂ። ማቴ 6፡ 25-34

ባጭሩ የእግዚአብሔርን ፈቃድ ማወቂያ መንገድ በቀላሉ በሰላም መሞላት ሲሆን ቃሉ ደግሞ ምስሉ በመሆን እንደ መልህት ሕይወታችንን በእምነት እንዲቆም የሚያደርግ ነው።



ምዕራፍ 3

ማን ይጭልኝ?

የእግዚአብሔር ፈቃድ ከታወቀ በኋላ የሚቀጥለውን ቦታ የሚይዘው የማጪት ጉዳይ ነው።

መጽሐፍ ቅዱስ በሁለት ዓይነት መንገድ ማጪት እንደሚቻል ይገልጻል።

1. በቤተሰብ በኩል ይታጫል፤

በዘፍ 21:21 ለእስማኤል ገብዓዊቷን ቤት እናቱ አጪችለት፤

በዘፍ 24:8 ለይስሐቅ በኤልኤዘር አማካኝነት እርብቃ መጣችለት፤

2. በግል (በራስ) ምርጫ ያጩ ደግሞ

ዘፍ 26:34-35፤ ዌሳጢ ሮዲትና ቤሰሞት የሚባሉ ኬጥያውያንን አገባ

ዘፍ 29:18፤ ያዕቆብ ራሔልን እራሱ መረጠ

መቸም ባለንበት ዘመን የሰው አስተሳሰብና አስተያየት ዘመናዊና ብዙ ጥበብ የተሞላበት ስለሆነ በቁጥር 1 ላይ የተጠቀሰው የቤተሰብ ምርጫና ዕድል ብዙም አስደሳች አይደለም። ያም ቢሆን ብዙውን ጊዜ በቤተሰብ ብና በጓደኛ የሚመጣው ጋብቻ (ትዳር) በዘመናችን ብዙም ሰምሮ አይታይም ተቀባይነትም የለውም።

በቁጥር 2 ላይ የተሰጠው ሃሳብ በራስ ምርጫ ማጪቱና መጠየቁ መልሰንም ማግኘቱ ብዙ ጥቅም አለው።

1. ለሚመጣው ለማንኛውም ችግር ኃላፊነትን ራሱ እንዲወስድ ያደርጋል፤ (ከጥገኝነት ሀሳብ ነፃ ለመውጣት)

2. ወደና አፍቅሮ ሰላደረገው በደስታ ይቀበለዋል፤

3. በእርግጥ ጠይቀውልኝ እምቢ አለቻቸው ወይስ አታለሱኝ? የሚለውን ጥርጣሬ ለማስወገድ ይረዳል፤ (ፈቃደኛ ባትሆን)

4. ሚስጥርን ለመጠበቅና በትዕግስት የእግዚአብሔርን ፈቃድ እየጸለዩ ለማረጋገጥ ይጠቅማል።

በለዚህ እኔም የምመክረው የትዳር ጓደኛ ለመምረጥ ቅድመ ዝግጅቶችን የጨረሰ ሁሉ የመጠየቅ ሂደቱን በራሱ እንዲያከናውን ነው።

ይህን ስል ቤተሰብን፣ ጓደኛን፣ የቤተ ክርስቲያን እረኛን ምክር አይጠይቅ ማለቱ አይደለም። እንዲያውም ብዙ ምክር ባለበት ድል አለ። ስለሚል፣ አስፈላጊ ለሆነው ጉዳይ ስለመረጣት ቤት ግልጽ ያልሆኑበትን አንዳንድ ጥያቄዎች ቢኖሩ ማማከርና ከሚቀርበው ሰው ጋር በነገሩ መጸለዩ ትልቅ ኃይል ነው፤ አስተዋይም ያስኘዋል። “ ቤት በጥበብ ይሠራል፤ በማስተዋልም ይጸናል። በእውቀት ከከበረውና ካማረው ሀብት ሁሉ ጓዳዎች ይሞላሉ። ምሳ 24:3-4

ከዚህ በኋላ የምናቸው ርዕሶች ሁሉ ትንሽ ጠንክሮ ያሉና ወላጅ ነጥቦች ናቸው። ደግሞም የእውነተኛው ትዳር ፈላጊ ሀይወት የሚሰክበትና የሚመዘንበት ነው።

ከተጫጩ በኋላ እንዴት አብረው ይጓዙ?

“ ስለዚህ ሰው እናትና አባቱን ይተዋል ከሚሰቱም ጋር ይተባበራል። ” ማቴ 19:51 ልብ አድርጎ ጥቅሱን ጀመርነው እንጂ አልጨረሰውም። አሁን በእሙኝነት ጊዜ የምንነጋገረው ስለ መተውና መተባበር ነው።

መጣበቅን አሁን እናየውም፤ በእርግጥ መተው፣ መተባበርና መጣበቅ ሰፋ ያለ ትምህርት የሚያስፈልጋቸው ሰለሆነ ቆየት ብለን በመጠኑ እንመለከታቸዋለን።

ሰው ወደ ጋብቻ ሲደርስ በሕይወቱ ከፍተኛ ውሳኔ ላይ ወደሚያደርሰው ደረጃ እየደረሰ ነው ማለት ነው። እስካሁን የኖረውና ያደገው በሰው ምሪትና ፈቃድ (በቤተሰብ እጅ) ነበር። አሁን ግን ወደ ተሻለና አዲስ ምዕራፍ እየተሸጋገረ ነው።

ሁለት ወጣቶች ከተጫጩ በኋላ ጫዋታቸውና አመለካከታቸው ሁሉ ይቀየራል። ጊዜያቸውን የሚያሳልፉት፣ ሁል ጊዜ ስለ ፍቅር፣ ስለ ጋብቻ፣ አንዱ ለአንዱ ያለውን የውበት አድናቆትና እክብሮት በመግለጽ ነው። እያንዳንዱ ዓረፍተ ነገርና ቃል ትልቅ ትርጉም አላት ወደ ተለየ ዓለም፣ ወደ አዲስ ልምምድ፣ እያንዳንዱ ነው። አንድ መጋቢ ሲናገሩ

“ እኔ በመንገድ ስሄድ ጥንድ ጥንድ እየሆኑ የሚሄዱትን ወንድና ሴት ስመለከት፣ ከወዲሁ የትኞቹ እንደተጋቡና የትኞቹ ደግሞ እራሳቸውን እንደሆኑ አውቃለሁ ” አሉ። እንዴት? ቢሏቸው “ የተጋቡት ሰቆችንና ዕቃዎችን እያዩ ፊትና ኋላ ሆነው ሲሄዱ የተጫጩት (ጓደኞች) ግንአ

ካባቢያቸውን ሳይሆን እርስ በእርሳቸው እየተያዩና እየተደናነቁ ባንድላይን ን ለጎን እጅ ለእጅ ተያይዘው አያቸዋለሁ” አሉ። በእርግጥ ልክ ናቸው። የ እራሳችን ጊዜ በጣም ጥንቃቄ የሚጠይቅና ማስተዋል የተሞላበት ሊሆን ይገባል። ስይጣን በእሙኝነት እንድንወድቅ የሚያደርገበት፣ የወደፊት ሕይወታችንን የሚያደፈርሰበትና ድልድዩን አስቀድሞ የሚሰብርበት ጊዜ ነው።

ብዙ ወገኖች ከዚህ ደረጃ ከደረሱ በኋላ የተለያዩ አመለካከት አላቸው። ጠቂቶቹም የሚከተሉት ናቸው፡

1. የእግዚአብሔርን ፈቃድ አውቀን እስከ ጀመርነው ድረስ ብንሳሳም አስፈላጊ ከሆነም አብረን ብንወጣና ብንገባ የግብረ-ሥጋ ግንኙነትም ብናደርግ ችግር የለውም ይላሉ፤

2. ምንም እንኳ የእግዚአብሔርን ፈቃድ አውቀን ብንጀምረውም አልተጋባንምና መሳሳምም ሆነ መተሻሻት አያስፈልገንም ይላሉ።

3. ሌሎች ደግሞ የሁለቱም ሀሳብ ትክክል ነው። ሰው እንደደረሰበት ይመላለስ። እኛ በሕግ ልናስራቸው አይገባም የሚሉ አሉ።

መቼም ሰዎች ተቀበሉትም አልተቀበሉትም 1 ነ 3 ያለ ምንም ጥርጥር ስህተት ነው ። ትክክለኛው ሀሳብ የሚገኘው በቁጥር 2 ላይ የተገለጸው ሀሳብ ነው።

የምትወዳትን ሴት አታሳፍራት፣ እንደሚብለው ሁሉ። ከጋብቻ

በፊት የሚደረግ የግብረ-ሥጋ ግንኙነትና መሳሳም ትልቅ ኃጢአትና ሀፍረት ነው። ያም ብቻ አይደለም። በመሰከት የተደረገ ሕገ-ወጥ

ገንኙነት ስለሆነ ለጋብቻቸው አለመተማመንና ቅንጣት የተባለውን ትልቅ ነቀርሳ ያስቀምጥባቸዋል። በዮሐ 10:1 ጌታ ኢየሱስ ሲናገር " በበሩ የማይገባ ሁሉ ሊባና ወንበደኔው " ይላል። የክርስቲያን ጋብቻ መሠረቱና መደምደሚያው ቅድስና ብቻ ነው። በቤተ ክርስቲያንና በእግዚአብሔር ፊት ከሚገባው ቃል ኪዳን (የሠርግ ሥነ-ሥርዓት) ውጭ የሚደረገው የግብረ-ሥጋ ገንኙነት እርኩስ ነው። " መጋባት በሁሉ ዘንድ ክቡር መኝታውም ንጹሕ ይሁን፤ ሲሰኛችንና አመንዝሮችን ግን እግዚአብሔር ይፈርድብቸዋል። " ዕብ 13:4 እህቶች እዚህ ላይ ልብ ማድረግ የሚገባችሁ ትልቅ ነገር አለ። እራሳችሁ ከጋብቻ በፊት የግብረ-ሥጋ ገንኙነት የሚጠይቃችሁ ከሆነ፤ ሊያዋርዳችሁና ሊያሳናሩችሁ የፈለገ እንጂ ወደችሁና አክብሯችሁ ሊያገባችሁ የማይችል መሆኑን ነው። ዘመናችን ቅንቅድስና የተጠላበትና የሰይጣን ሥራ የበዛበት ስለሆነ ክቡር የሆነው ጋብቻ ቅጥ የለሽ (ሥርዓት-አልባ) መሆን ከጀመረ ምታት አስቆጥሯል። ከጋብቻ በፊት የግብረ-ሥጋ ገንኙነት ማድረግ፤ ከጋብቻ በፊት ተዳብሎ መኖር፤ ጠላት ሳይሆን ዘመናዊነትና ስልጣኔ ነው ተብሎ ነው የሚደመደመው። በተቃራኒው ደግሞ እንደ ኋላቀርነት ያስቆጥራል። የሚያስገርመው፤ ታዲያ ይህ ፋሽን በዓለማዊያን ዘንድ ብቻ ሳይሆን መልኩን እየለወጠ ወደ ቤተ ክርስቲያን ሥር መስደድ መጀመሩ ነው። የሚያሳዝኑ ውና የሚያስደንቀው ሌላው ነገር ደግሞ አንዳንድ እራሳችሁ የእራሳችን ጊዜያቸውን ሎተሪ እንደደረሳቸው አጋጣሚ አድርገው ይወስዱታል።

1. ምናልባት እርስ በእርሳቸው የሚጠራጠሩ ከሆነ የግብረ-ሥጋ ገንኙነት በማድረግ ለማሰር ይሞክራሉ፤
2. ሌሎች ደግሞ ምናልባት የሚጋበብት ጊዜ በተለያዩ ምክንያት የረዘመ እንደሆነ የስጋ ፍትወትን መቋቋም ስለማንችል እንደ ስለተጫጨን አብረን

ዝሙት ብንወራ ምንም እይደል ይላሉ።

3. አንዳንዶች ደግሞ ከተለያዩ ሰዎች ጋር እልክ በመግባት እነሱን ለመበቀል ዝሙት ይሠራሉ።

4. አንዳንዶች ደግሞ ከመጋባታችን በፊት ምን ያህል እንደምንጣጣም መጥከር አለብን ይላሉ። ወዘተ... አንዳንዶች በየዋህነት ሲያደርጉት አንዳንዶች እያወቁ ነው። ያም ሆነ ይህ ግን በግብረ-ሥጋ የተጀመረ እራሳችን ከሥር መሠረቱ የተበላሸ፤ ውስጡ በምስጥ ተበልቶ የላዩ ብቻ አምሮ እንደሚታይ ደረት ዛፍ ነው። የሚመስለው፤ ለዚህ ርእስ ተስማሚ የሆነና ትልቅ ቁም ነገር ያዘለ ታሪክ በ2ኛ ላሙ 13:1-33 እናገኛለን።

በዚህ ምእራፍ ላይ አራት ዋና ዋና የታሪኩ ተዋንያንን እናያለን።

1. አምኖን
2. ትዕማር
3. ኢዮናዳብ
4. ሰይጣን

አምኖን ምንም እንኳ የተከበረ የንጉስ ልጅ ቢሆንም እህቱን ትዕማርን ለማስነወር ወደ ኋላ ያላለ ሕሊና-ቢስ (ደካማ) ሰው ነው። ለመሆኑ አምኖን ትዕማርን መቸ ነው ያያት? ትእማር ከአምኖን ጋር ያደገችው አብራ ነው፤ በልጅነታቸው ብዙ ተጫውተዋል፤ ብዙ ነገር አብረው አሳልፈዋል።

አንድ ቀን ግን አምኖን በድንገት የተለየ አስተያየት ትዕማርን አያት፤ ከዚህ ቀደም እንደተለማመደው ዓይነት የጨዋና የቤተሰብ ወይም የዘመድ አስተያየት ሳይሆን፤ የሚያሳምመው፤ የሚያከላው፤ የሚያገላቀለው፤

ምግብ ሁሉ መብላት እስኪያቅተው ድረስ የሚከለክል መርዝ በውስጡ ተተክሏል። ራሱንና መልካም ምግብ ቀርቦለት እየከላ እየመነመነ ሲሄድ ያየ የንጉሱ የወንድም ልጅ ኢዮናዳብ ችግሩን ለማወቅ ሞከረ። የያዘው የፍቅር በሽታ መሆኑን ካወቀ በኋላ በማር የተለወሰ መርዝ ሰጠው። የሰጠው መድኃኒት (ምክር) ለጊዜው የፈውስ ይመስላል። ውስጥ ውስጡ ግን የዘላለምን ሞት የሚያመጣ ክፉ ደዌን የሚያስቀር ነቀርሳ ነበር። ምክሩም የታመመ መስሎ በመተኛት ከንጉሡ ፈቃድ በመጠየቅ ትዕማርን አስመጥቶ እንዲደፍራት ማድረግ ነበር። ነገሩ ተሳካላቸው፣ ትእማር መጣች፣ ለብቻዋ ወደ መኝታ ክፍሉ ወስዶ በግድ አስነወራት። ብዙ የሚጠቅም ሀሳብ ብትሰጠውም ሊቀበላት አልወደደም። ድንግልናዋን ሰበረው ሕይወቷን በጭካኔ ቀጭቶ አጎሳቆለው። ከዚያ በኋላ አብራው ለመቆየት ብትፈቅድም እንኳ አልወደደም። በግድ በዘበኛ ወጥታ እንድትሄድ አደረገ። ትዕማር እያለቀሰች ወደ ወንድሟ ሄደች ከደናግሎች ተለይታ ለብቻዋ በአንድ ቤት ውስጥ ተቀመጠች። ታሪኩ ቀጠለ እንጂ በዚህ አላበቃም። ያ በድንገተኛ ፍቅር ያበደው አምኖን ቀኑ ደረሰና ወንድሙ አቪሻሎም አስገደለው። አቪሻሎም ተሰደደ። ለክብር የተመረጠው የንጉሥ ቤተሰብ በዚህ አጸያፊ ኃጢአት ምክንያት ውርደትን ተቀብሎ የተመሰቃቀለ ቤተሰብ ሆነ።

ወገኔ የዚህ ሁሉ አስቃቂና ክፉ ድርጊት ምንጩ ማን እንደሆነ አውቀህል? ሰይጣን ነው። ከእግዚአብሔር የሆነ ፍቅር ሰላም፣ ጤንነትና እረፍት የተሞላ ነው። የክፉው የሰይጣን ግን ሁከት፣ በሽታና ጭንቀት ሲሆን የመጨረሻ ውጤቱም አስቃቂ ሞት ነው። ከጥቂት ደቂቃዎች ለማያልፍ የፍትወትና የፍካሜ-ሥጋ ግንኙነት ደስታ የአምኖን ሕይወት ጠፋ። ሌላው ነፍስ ገዳይና ለዚህ ሁሉ ወንጀል ተጠያቂው የሰይጣን ፈረሰኛ አሚናዳብ ነው። መልካም መከራ መስሎ በቤተሰቡ ሁሉ ላይ መርገምን፤

ጥፋትና ሞትን ያስመጣ ነው። ዛሬም በዘመናችን ብዙ አሚናዳቦች ሰላሉ የሚመክሩንና የምናወያያቸውን ሰዎች አስቀድመን ከነተግባራቸው ማወቁ ከጥፋትና ከውድቀት የድነናል። ስለዚህ እጮኞቻች ይህ ክፉ በሽታ እንዳ ይገጥማቸው በጣም መጸለይና መጠንቀቅ ያስፈልጋቸዋል። የጥቂት ደቂቃ ሰህተት የዘላለም ሞትና ሁከት ታመጣለች። ተመልሶ ቢጸጸቱ እንኳን ሊመለስ የማይቻል ክፉ መርዝ ነው። እንግዲህ ይህን ሁሉ ያልኩበት ምክንያት የእጮኞቻችን ዘመን ወሳኝና ፈታኝ ወቅት ስለሆነ ያለውን ችግር ከወዲሁ ለማስጨለፍና የጋብቻ ሞትና ሕይወት የሚወሰነው በዚህ ወቅት መሆኑን ለመዘከር ነው።

ባጠቃላይ የእጮኝነት ዘመን ከዚህ በታች ያሉትን ቁም ነገሮች የሚቀበሙበትና የሚለማመዱበት ወደፊት የሚያፈሩትን ፍሬ ለመዝራት ሚዳውን የሚያለሰልሱበት ጊዜ ነው።

1. ወጣቶቹ ግልፅ በሆኑ ቦታዎች ማለትም በቤተ ክርስቲያን፣ በመናፈሻ፣ ሰዎች ባሉበት ቤት ውስጥ በመገናኘት ጠባያቸውን አቋማቸውን፣ እቅዳቸውን የሚያጠኑበትና የሚተዋወቁበት ጊዜ ነው።
2. የእያንዳንዳቸውን ደካማና ጠንካራ ጎን በመገምገም እርስ በእርሳቸው የሚተራረሙበትና የሚማማሩበት ወቅት ነው።
3. ለወደፊት የሚቀጥሉና የማይቀጥሉ መሆናቸውን የሚወስኑበት ጊዜ ነው።(ካልሆነ መተው ይቻላልና)

4. ምን ያህል መተውና መተባበር የሚለው ሀሳብ እንደገባቸው ራሳቸውን የሚለኩበትና በተለይ በጣም ከሚወዷቸው ቤተሰቦቻቸው ለመለየት እንደተዘጋጁ አቅማቸውን የሚያዩበት ነው።

5. ታማኝነታቸውንና ትሰግስታቸውን የሚመዝኑበት የመስታወት ማያና ጉድፋን የሚያስወግዱበት ወቅት ነው።

6. ስለ ሠርጋቸውና ስለ ወደፊት የትዳር አቋማቸው እርስ በእርስ የሚወያዩበትና የሚወሰኑበት ሰዓት ነው።

7. በጸሎት ወደ ጌታ ባንድ ላይ በመጸለይ የጌታን ፈቃድ በበለጠ የሚረዱበትና ለቤታቸው መንፈሳዊ ሕብረት መሠረት የሚጥሉበት ወቅት ነው።

8. በዕድሜ በስል ካሉና ስለ ጋብቻ ጠለቅ ያለ እውቀት ካላቸው ሰዎች ምክርን የሚቀበሉበትና ልምድን የሚቀስሙበት ጊዜ ነው። ወዘተ. . .

የእራጃችንን ዘመን ለምን ያህል ጊዜ ይቀጥል?

የዚህ ጥያቄ ምላሽ እንደ አካባቢውና እንደ አብያተ ክርስቲያናት መመሪያ ሊወሰን ይችላል። ባጠቃላይ ሐሳብ ለመስጠት ግን ይቻላል። በተለይም በብዙ የጋብቻ ጠበብ ተቀባይነት ያገኘ አመለካከትና ሃሳብን ለመሰንዘር ቢያስፈልገን።

1. እራጃችን፣ እራጃችንን ታቸውን ለቤተ ክርስቲያን ካስታወቁበት ጊዜ ጀምሮ እስከሚጋቡበት ጊዜ ድረስ የሚኖረው ጊዜ ቢያንስ ስድስት ወር ወይም ቢበዛ እንደ ዓመት ቢሆን ይመረጣል።

2. ከእንደ ዓመት እስከ ሁለት ዓመት የሚወስዱም አሉ፣ ይህም አይከፋም።

3. ከሁለት ዓመት በላይ ሳይጋቡ መቆየት ግን ብዙም አይደገፍም። ምክንያቱም ጊዜው እየረዘመ በሄደ ቁጥር ችግር እየበዛና ተስፋ መቀረጥ እያየለ ይመጣል። መለያየትንም ሊፈጠር ይችላል። አንዳንድ ጊዜ የእግዚአብሔር ፈቃድ ሆኖ እንኳን ሰዎች ሊያበላሹና ከዓላማቸው ሊለቁ ይችላሉ። ቀኖች እየጨመሩ በሄዱ ቁጥር ብዙ መካሪዎች ይገባሉ። ሰይጣንም ይጨመራል። ስለዚህ እቅዳቸውና ዓላማቸው ሁሉ ይበላሻል። እንደኔ ሀሳብ ግን ለማግኘት ካልተዘጋጀህ አትጥ፡፡ ካጪህ ደግሞ በወቅቱ አግባብ የሆነው ሀሳቤን የምደመድመው።



ምዕራፍ 4

ቃል ኪዳን ምንድን ነው?

ቀጥሎ ያለውን ደረጃ የሚይዘው ቃል ኪዳን ነው። የእግዚአብሔርንና የተፈጥሮን ግንኙነት ስናስብ እጅግ የሚያስደንቅ ኃይል በመካከላቸው እንዳለ እንገነዘባለን። የሰው ልጅ ሊደርስበት ያልቻለው ጠፈር፣ እኛ የምንኖርበት ምድር፣ ውትያኖሶችና የሰማይ ፍጥረታት ሁሉ እንደዚህ ለዘመናት ያለምንም ስህተትና ችግር የሚኖሩትና የቆሙት ቃል-ኪዳን በሚባለው መለኮታዊ የእግዚአብሔር ኃይል ነው። ሁሉንም ነገር ካለመኖር ወደ መኖር ያመጣው በሕያው ቃሉ ነው። ዘፍ 1፡1።

ቃል፣ ከአንደበት የሚወጣ ድምፅ ሆኖ የተናጋሪውን ማንነት ወክሎ ተናጋሪውን ከነመላ ባህሪው የሚገልፅ ነገር ወይም ክስተት ነው።

ኪዳን፡ መሀል፡ ውል፡ የኩንትራት ፊርማ (ስምምነት) የሚለውን ይወክላል። በብሉይ ኪዳን ጊዜ እግዚአብሔር እስራኤላውያንን የሚመራቸውና የሚገዛቸው በቃል ኪዳን ነበር። ይህም ቃል ኪዳን ማብቂያ የሌለው ከልጅ ልጅ፣ ከዘር ዘር እየተላለፈ የሚኖር ነው። ምንም እንኳን አልፎ አልፎ እሥራኤላውያን በማመጽ በያፈርሱትም እግዚአብሔር ግን ቃሉን በማክበር ይወዳቸዋል። አሁንም ያ ቃል ኪዳን ይሠራል። የቀድሞ፣ ያለፈ ንግግር ብቻ ሳይሆን በዘመናት ሕያው ሆኖ ያለና የሚኖር ፍቅር (መሀል) ነው።

በአግርኛ ቋንቋ ቃል ኪዳን የሚለው ከሁለት ቃላት የመጣ ነው። በዕብራይስጥ ብሪት፣ በእንግሊዝኛው ኮቨንንት፣ እንደ ቃል ብቻ ነው። ይኸውም ሁለት የተለያዩ ሰዎች ወደ አንድነት የሚመጡበት፣ የፍጹምና የእውነተኛ ፍቅር መግለጫና ማሰሪያ ነው።

የሰው ልጅ ወደ ጋብቻ ቃል ኪዳን ሲመጣ 3 ነገሮች በሕየውቱ ይፈጽማሉ።
1. ይተዋል 2. ይጣበቅል 3. አንድ ሥጋ ይሆናል። ዘፍ 2፡23-25

1. ይተዋል 2. ይተባበራል 3. አንድ ሥጋ ይሆናል። ማቴ 19፡5

1. መተውተ

ከሀፃንነት ጀምሮ አብሯቸው የኖራቸውን የቅርብ ቤተሰብ፣ እናትና

አባት፣ ወንድምና እህት ተለይቶ መውጣት፣ በአስተሳሰብ በሥጋ በምክር ሁሉ አንሱን መለየትና ወደ ሌላ አዲስ ምዕራፍ በመሻገር ታላቅ የሕይወት እርምጃ መራመድ ነው። እዚህ ላይ ልብ ልናደርግ የሚገባው ነገር እናትና አባትን፣ ዘመድን መተው ሲባል መጥላት (ፈጽሞ ከእነርሱ ጋር ምንም ግንኙነት እለማድረግ) ማለት አይደለም። ፍቅሩና ዝምድናው አለ። ይኖራልም። እንፋቀው ብንል እንኳ ልንፍቀው የማንችል ተፈጥሮ ያጣበቀን የእግዚአብሔር እቅድ ያለበት ጉዳይ ነው። ነገር ግን ውሳኔ የሆነ እርምጃ የሚገኘው እዚህ ደረጃ ላይ ነው።

የቃል ኪዳን መሠረት የሚጀምረው በመተው ላይ ነው።

አንድ አስደናቂ ታሪክ በዘፍ 12:1-5 ላይ እናነባለን። ታላቁ የእምነታችን አባትና ዓለም በሙሉ በዘሩ የተባረከው አብርሃም ለዚህ ሁሉ ታላቅ በረከት የደረሰው እግዚአብሔር ዘመዶችህን፣ አገርህን፣ አካባቢህን፣ ተውና ውጣ ሲለው እሺ በማለት አንድ እግዚአብሔር ቃል ተወካዩ ወጣ። እግዚአብሔርም ወዳሳየው፣ ከዚህ ቀደም አይቶትና ተለማምዶት ወደማያውቀው አገር በእምነት ታህሣሥ ለመሄድ አላወላወለም። ለማግባት የወሰነ ሰው ይህን በሚገባ ማሰብ አለበት። አብርሃም የወሰደው እርምጃ ቀላል አልነበረም። ውሳኔውም ከባድና ማንም ተለማምዶት የማያውቀው መንገድ ነበር።

በመጀመሪያ እግዚአብሔር አብርሃም እንዲሄድ የፈለገው፡

1. የዕብራይስጡ መጽሐፍ ቅዱስ እንደሚያሰረዳን በራሱ ላይ እንዲሄድ ነበር ያዘዘው። (ሌህ ለህ) አብርሃም ከራሱ አስተሳሰብ፣ ለውቀትና ፍልስፍና እንዲወጣ።
2. ከአገርህ፣ ካደክበት ከተለማመድካቸው ጓደኞችህ፣ አብረውህ ካደጉት፣ ከወንዙ፣ ከእየሩ፣ ከቀየው፣ ተለይ አለው፤
3. ከዘመዶችህ፣ በሥጋ ከሚቀርቡህ፣ ከዘመድ አዝማድህ፣ መመኪያ ካደረካቸው ሰዎች ተለይ፤
4. ከአባትህ ቤት፡- በጣም ከተጣበካቸው፣ ካላደጉህ፣ ያንተ ከሆኑ እናትና አባት፣ ወንድምና እህት ተለይ፤ የሚገርም ድምጽ።

እንዴት ያለ ከባድና አስቸጋሪ ጥያቄ ነበር? ቢቃ እኮ እግዚአብሔር አብርሃምን ያለ የሌለውን ሁሉን አስተላለፍ ብቻውን አስቀረው፤ ወደ ቀኝና ወደ ግራ፣ ወደ ፊትና ወደ ጓዳ የሚመለከተው አንድም እንዳይኖር በማድረግ፣ እርሱን ብቻ እንዲያይ፣ ከእርሱ ጋር እዲጣበቅ፣ ከእርሱ ጋር ብቻ አንድ እንዲሆን አደረገው።

ቃል ኪዳን ከባድ ውሳኔ ነው። ላረ ሰዎች ጋብቻቸው የሰሞን ሆያ ሆዬ ሆኖ ዘለቁታ የሌለውና፣ የሙት ሕይወት የሆነው ለምን ይመስላችኋል? የቃል ኪዳን ምንጭና ፈጻሚ ማን እንደሆነ ስለማያውቁና የቃል ኪዳንንም ትርጉም ሳይረዱ ስለገቡበት ነው። ወገኔ ሆይ ጌታ ሳታውቅ ወደ ሙት ባሕር ከመግባት ይጠብቅህ። ከመግባት ይጠብቅህ። መተው የሚለውን ስታስብ ቆም በማለት ማንን? ምንን? እንደምትተው አስተውል። በመጀመሪያ መተው ያለብህ የራስህን አስተሳሰብ ውስጠኛ እንተነትህ ንነው።

2. መተባበር፣ (መጣበቅ)

ይህ ደግሞ ለቃል ኪዳን ሁለተኛው መሠረት ነው። ሰው ከተለየ በኋላ የሚተባበረው፣ አብሮት የሚሆን ረዳት ያስፈልገዋል። አብርሃምንም ተለይ ካለው በኋላ ዝም ብሎ አልተወውም፤ እግዚአብሔር አብሮት ይጓዝ ነበር፤ ይመራው ነበር፤ ይወደው ነበር። ስለዚህ ሰው ከቤተሰቡ ከተለየ በኋላ አብሮ ከሚጋባው ሰው ጋር ፍጹም ፍቅርና እንድንት በህሳብ፣ በእለምርና በሥጋ እንድ ወደ መሆን መምጣት ያስፈልገዋል። እንግዲህ ፍጹም ቃል ኪዳን መግባት ማለት፣ ነፍስን፣ መንፈስንና ሥጋን በአጠቃላይ ሁሉንተናን ያለምንም መጠራጠር በእምነት እራሱን አሳልፎ እንዲለክ መስጠት ስት ነው። ይህን ማሰብ በጣም ይጠቅማል። የብዙዎች ችግር ግማሽ ት

ብብር ብቻ ስለሆነ ትዳራቸው በግማሽ ይቀራል። ነገር ግን እውነተኛ ውጎደት ያስፈልጋል። ጌታ ኢየሱስ የሚፈልገው ኅብረት ፍጹም የሆነ ማስመሰል የሌለበትን ፍቅር ነው። መተባበር (በህሳብ መጣበትን) አስብ። “እርስ በርሳችሁ በፍቅር ታገሙ፤ በሰላም ማሰሪያ የመንፈስን አንድነት ስለመጠበቅ ትጉ።” ኤፌ 4:3


3. አንድ ሥጋ መሆን፤

ይህ የቃል ኪዳን የመጨረሻው ደረጃ ነው። ሁሉም ነገር የሚደመደመው በሥጋ-ግንኙነት ወይም በወሲብ ግንኙነት ነው። እግዚአብሔር የሰውን ልጅ ሲፈጥረው በደስታና በእርካታ እንዲኖር ነው፤ የግብረ-ሥጋ ግንኙነት በትክክለኛ ቃል ኪዳንና በእውነተኛ መንገድ ከተፈጸመ ንጹህና ቅዱስ ነው። በማንኛውም ሰዓት ሰው በነፃነት ሊጠቀምበት የተፈቀደ ነው። የሰው ልጅ ግን በባር ላይሆን በመስኮት እየገባ መጠቀም ስለጀመረ ዛሬ ዓለም በብዙ ችግር ላይ ትገኛለች። ቃል ኪዳንን በተዘጋጀው ሁኔታ አለመፈጸም ሌድስ የተባለውን የማይድን በሽታ ፈጥሮ ብዙ ሰዎችን በጭንቀት ማዕበል ሲያዋክቅ ይውላል። ያድራል። ጌታ ከዚህ ሁሉ ስላወጣን ስሙ ይክበር።

ዎሳ 5:18-19፤ በዚህ ጥቅስ ላይ በቃል ኪዳን ሚስትህ ደስ እንዲልህና በጡቷ እንድትረካ ይናገራል።

1ቆሮ 7:4-6፤ ሚስትም ሆነች ባል በገዛ ሥጋቸው ላይ ስልጣን እንደሌላቸው ለፀሎት ተስማምተው ካልሆነ በስተቀር መከላከል እንደሌለባቸው ያስረዳል።

ዕብ 13:4፤ “መጋባት በሁሉ ዘንድ ክቡር መኖሪያውም ንጹህ ይሁን” በማለት የግብረ-ሥጋ ግንኙነትን አስፈላጊነትና ክቡርነት ይናገራል። ወገኔ ሆይ ከጋብቻ በኋላ የምታደርገው የግብረ-ሥጋ ግንኙነት የተፈቀደልህና የተሰጠህ ትልቅ በረከት ነው። በእመኝነት ጊዜ (ከቃል ኪዳን) በፊት የምታደርገው የሥጋ-ግንኙነት ግን ዝሙት ነው። ኃጢአትና መርገም በመሆን ትዳርህንና ሕይወትህን የሚያበላሽ ገዳይ መርዝ ነው። ስለሆነም ድንገት ተሳስተህ በኃጢአት ከወደክ፤ ወደ እግዚአብሔር ቀርቦህ ይቅርታ ማግኘት እማራጭ የሌለው ግዴታህ ነው። እግዚአብሔር ይቅር ሳይ ነውና። 1ዮሀ 1:9 ጌታ በማስተዋል ይመላገጥ፤ አሜን።



ሥዕል 1. 1. መታወቅ/ፍቅር 2. መተባበር/ጋብቻ 3. መወከስ/ለገጽ ሥጋ

ጋብቻን የፈጠረው ሰው አይደለም። መስኮታዊው እግዚአብሔር አስቀድሞ ያዘጋጀውና የወሰነው ለሰው ልጅ የሰጠው በረከት እንጂ።

አንድ ሥጋ ማለት በመንፈስ፣ በአእምሮ (በነፍስ)፣ በሥጋ በመዋህድ ሁለት የተለያዩ አስተሳሰብና አመለካከት ያላቸውን ሰዎች በአንድነት የመዋህድ ትልቅ ሚስጥር ነው። ይህም ሚስጥር በእግዚአብሔር ጥበብ

ና እትድ ብቻ የመጣ እንጂ በሳይንቲስቶችና በፈላስፎች ምርምር የተገኘ አይደለም። ስለ ወሲብ ግንኙነት ወደ ኋላ እንመለከታለን።

ራቁትነት

በስፋት የምናየው የሚቀጥለው ርእሳችን ራቁትነት የሚለውን ነው። ዘፍ 2:25 ላይ “ አዳምና ሔዋን ራቁታቸውን ነበሩ አይተፋፈሩም ነበር። ” ይላል። እነዚህ የመጀመሪያዎቹ የእግዚአብሔር ፍጡሮች የሚኖሩበት ጉሮ የደስታና የእርካታ ድብብቆሽ የሌለበት ፍጹም ፍቅርና መተማመን የሞላበት የሰላም ሕይወት ነበር። ሰው ራቁቱን ሲሆን ሀፍረት የማይሰማው ሆነን በነበረበት ጊዜና ትዳር ሲይዝ (ባልና ሚስት) ሲሆኑ ብቻ ነው። ከእነዚህ ውጭ ሰው ራቁቱን ቢሄድ ግድ የማይኖረው ሲያብድ ወይም የአእምሮ ጤና ሲጎድለው ነው። እንስሳት እንዲህ አይነት ችግር የለባቸውም፤ ግድም የላቸውም፤ እንስሳት ናቸውና። እንዲህ ከሆነ አሁን የምንነጋገረው ስለ የትኛው ራቁትነት ነው? ብለን ብንጠይቅ መልሳችን የሚሆነው ስለ ሁለት ራቁትነት ነው።

እነርሱም

1ኛ/ የመንፈስ ራቁትነት

2ኛ/ የሥጋ ራቁትነት

1ኛ/ የመንፈስ ራቁትነት

ይህን ቃል ለመተንተን የሚረዳን ታላቅ ጥቅስ በማቴ 5:3-10 ላይ ይገኛል። ጌታችን ኢየሱስ ክርስቶስ በዚህ ምድር ላይ ታሪካችንን ለመቀየር ለ33 ዓመት ያህል በተመላለሰበት ጊዜ የመጀመሪያ ትምህርቱን በገሊላ ተራራ ላይ ሲጀምር “ በመንፈስ ድሆች የሆኑ ብፁአን ናቸው፤ መንግስተ ሰማያት የእነርሱ ናትና ” በማለት ልባችንን ምን ያህል ለእግዚአብሔር ማመቻቸትና ማዘጋጀት እንዳለብን በማስተማር እገልግሎቱን ጀመረ። ልባችን የሀይወታችን ዋና ቁልፍ ነው። የሰው ማንነቱና ያለው ሁሉ የሚለካው በልቡ ነው። በልቡ የተረፈውና የሞላው ነው በድምጽ የሚወጣውና የሚነገረው።

ልባችን መንፈሳችንን ይወክላል። ጌታም ሆነ ሰይጣን የሚፈልጉት ዋናው የሰውነታችን ክፍል ልብ ነው። “ ልጄ ሆይ፤ ልብህን ሰጠኝ፤ ዓይኖችህም መንገዴን ይውደዱ። ” ምሳ 23:26፤ መልካም ነገርም ሆነ ክፋት የሚነሳው ከዚህ ነው። ስለዚህ በትዳር ዓለም ውስጥ ከሁሉም ይልቅ ከፍተኛውን ቦታ ሊይዝ የሚገባው የሁለት ሰዎች የልብ ውህደት እንጂ የግብረ ሥጋ-ግንኙነት አይደለም። በዘመናችን ብዙ ሰዎች የትዳር መሳሳቆል የገጠማቸው የልብ እንድነት (ግልጽነት) ሰለጠፉ ነው። በሰለጠነው ዓለም የሚገርመው ነገር ቢኖር አብዛኛው ሕዝብ የልብ ቀዶ ጥገና የሚያስፈልገው የልብ በሽታ ወረርሽኝ የያዘው መሆኑ ነው። ይሁንና ሰው-ሠራሽ (አርቲፊሻል) የጥላስቲክ ልብ በማስገባት ለትንሽ ጊዜ መቆየት ቢችሉም፤ እስኪታዩና ማንነቱን ግን ሊቀይሩለት አይችሉም። እውነተኛ ልብ ቀዶ ጥገና ያለው ከጌታ ኢየሱስ ብቻ ነውና። “ አዲስም ልብ እስጣችኋለሁ አዲስም መንፈስ በውስጣችሁ እኖራለሁ፤ የድንጋዩን

ልብ ከሥጋችሁ አወጣለሁ የሥጋንም ልብ እስጣችኋለሁ። " ሕዝ 36:26።

ባልና ሚስት ተብለው አብረው እየኖሩ የየብቻቸው ገንዘብ፣ ፕሮግራምና እቅድ አላቸው። የወር ወጪቸውን እንኳ ሲያወጡ በየተራ ተመጣጣኝ ገንዘብ በመመደብ ነው። ባንድነት በመመካከር ገንዘብ ማስተመጥ ከቆዩንም አይታሰብም። ልጅ እንኳ እያላቸው ገድ የላቸውም፤ በውኑ ሁለት ሰዎች ሳይሰማሙ አብረው ይጓዛሉን? " ብዙ ጊዜ ሰዎች ሊያስተውሉት የሚገባ ነገር አለ። ይኸውም እግዚአብሔር ሰውን እንደመልከና እምሳሌ ፈጠረ ሲባል እኛ የያዘነውን የሥጋ ቅርጽ ማለቁ አይደለም። ውስጣዊ አካላችንን እንጂ። ያ ነው የሰው እውነተኛ ማንነቱ፤ አስተሳሰቡ፣ አመለካከቱ፣ አስተዋይነቱ። ስለዚህ ባልና ሚስት ለመሆን ካስፈለገ ራቶት በመሆን መገላለጽና መተባበር (መግባት) ያስፈልጋል።

2ኛ/ የሥጋ ራቶትነት

"... ሰው አባትና እናቱን ይተዋል፤ በሚስቱም ይጣበቃል ሁለቱም አንድ ሥጋ ይሆናሉ። አዳምና ሚስቱ ሁለቱም ዕራቁታቸውን ነበሩ፤ አይተፋፈሩም ነበር። " ዘፍ 2:24-25፤

የጋብቻ ሌላው ትልቁ ቁም ነገር ያለው እዚህ ላይ ነው። እግዚአብሔር አምላክ ጥልቅ የሆነውን ሚስተርና ታላቅ ፍቅር ያስቀመጠው በግብረ-ሥጋ ግንኙነት ላይ ነው። ሰይጣንም ይህን ስለሚያውቅ ከቡር የሆነውን የግብረ-ሥጋ ግንኙነት ወደ ዝሙት በመቀየርና ሰውን በማሳሳት በትዳር፣ በቤተሰብ፣ በእገር ላይ መርገምን ሲያመጣ እናያለን። የሆነው ሆኖ በአማኝ ጋብቻ ህይወት ውስጥ የግብረ-ሥጋ ግንኙነት (ራቶትነት) በየቀኑ እያደገና

እያፈካ በመሄድ ደስታንና ፍጹም የሆነ እርካታን ይሰጣል። የጋብቻን መሠረት በማጽናት ሰላምን ያበዛል።

እንደ ውቅያኖስ የሰፋውና እጅግ ጥልቅ የሆነው ይህ አንድ ሥጋ የመሆን ሚስተር እንዲህ በቀላሉ በጽሁፍ ሊዘረዘርና ሊደመደም ከቶ አይችልም። እንዲያው ለጨረፍታ ያህል ዳበሰ ለማድረግ እንጂ። አንድ የሚገርመኝ ነገር አለ። ይህም የሰው ልጅ ትልቁም ይሁን ትንሹ የከበረውም ይሁን ያልከበረው በብዙ ጥንቃቄ የያዘው ሀፍረተ-ሥጋ (ብልት) ለባል ወይም ለሚስት ተገልጦ ይሰጣል። ከእናትና ከአባት የቀረበ መቸም በምድር ላይ ማንም የለም። ይሁን እንጂ ሀፍረተ-ሥጋን ለእናትና አባት ገልጦ የሚያሳይ ለእቅመ አዳም የደረሰ ፍጥረት ሞኝ ካልሆነ በስተቀር አንድም የለም። ለዚህ ነው ጌታ ኢየሱስም ይህን ሚስተር ሲያጎላው " ሰው እናትና አባቱን ይተዋል፤ ከሚስቱም ጋር ይጣበቃል ሁለቱም አንድ ሥጋ ይሆናሉ " ያለው። አንድነት ማለት ደግሞ ምንም የተደበቀ ነገር የሌለበት በሁለንተና መዋህድ ነው። ለብዙ የቅርብ ዘመዶችን ብዙ ጥልቅ የሆኑ ሚስተሮችን ልናካፍላቸው እንችላለን ሀፍረተ-ሥጋችንን ለማሳየት ግን ፍጹም አንድፍርም። ባልና ሚስት ከእግዚአብሔር የተቀበሉት ትልቁ ጸጋ ይህ ነው። ከሁለቱ በስተቀር ማንም ሊጋራቸው የማይችል ለተጋቢዎቹ ብቻ የተሰጠ ልዩ በረከት ነው። ጌታ ኢየሱስ ሁለት በቅድስና ራሳቸውን ጠብቀው የግብረ-ሥጋ ግንኙነት በሚያደርጉ ባልና ሚስት ምን ያህል የሚደሰት ይመስላችኋል? መጋባት በሁሉ ዘንድ ከቡር መኝታውም ንጹህ ይሁን። የሚለው ለዚህ ነው። ዕብ 13:4 ባልና ሚስት ቢፈልጉ ማታ፣ ቢያሰኛቸው ቀን፣ ቢያሻቸው በረፋድ፣ በፈለጉበት ጊዜ ይህን ግንኙነት ቢያደርጉ ተፈቅዶላቸዋል። ብዙዎች ከባላቸው ወይም ከሚስታቸው ጋር ግንኙነት ማድረግ

አውቀውም ይሁን ሳያውቁ እንደ ኃጢአት ስለሚቆጥሩት ብዙውን ጊዜ በሰቀቀንና በመማረር ወደ ሥጋግንኙነት ይቀርባሉ። በዚህም ምክንያት እርካታ የላቸውም። የፍትርን ጣዕም ሊያጣጥሙ አልቻሉም። ስለዚህ ነው ትዳራቸውና መኝታቸው ስቃይ የሞላበት ቀዝቃዛ የሆነው። የጋብቻቸውም መሠረት ሲውል ሲያድር እንደ እንባይ ካብ በመናድ ወደ ዕለተ መቃብሩ ያመራል። ጌታ ከዚህ ይጠብቅን።



ምዕራፍ 5

ባለትዳሮች ከባላቸው ወይም ከሚስታቸው ውጪ ወደ ሌላ

የሚሄዱት ለምንድነው?

ምሳ 6:27-32

በአብዛኛው በዓለማችን ያሉትን ልጆች ስትመለከቱ ከ100 እጅ 75ቱ የሚወለዱት በሕገ-ወጥ መንገድ ስለሆነ ዲቃላዎች ናቸው። በየቀኑ የሚያስወርዱ (አቦርሽን) የሚያደርጉትም ምድር ይቁጠራቸው የእሥራኤል ግዕዝላዊ የሕዝብ ቆጠራ መሥሪያ ቤት (እስታቲስቲክስ ማዕከል) ዘገባ እንደሚያመለክተው፣ በ1996 እና 1997 ዓ.ም. በእስራኤል ብቻ በሕጋዊ መንገድ 34500 ሕፃናት ሲገደሉ ከህግ ውወጭ ደግሞ በሦሙት እጥፍ ውርጃ (አቦርሽን) እንዳደረጉ ይገመታል። እንግዲህ በዓለም ምን ያህል ሀፃናት በየቀኑ እንደሚያልቁ ራሳችሁ ልትገምቱ ትችላላችሁ።

ለዚህ ሁሉ መነሻውና ዋናው ምንጩ አንድ ነው፡ ያም በግብረ-ሥጋ ግንኙነት ያለመርካት ውጤት ነው። ብዙ ጊዜ ባለፍ ሚስት የግብረ-ሥጋ ግንኙነትን ሕግ ስለማያውቁ ብዙ ይስታሉ። የግብረ-ሥጋ ግንኙነት (ወሲብ) የራሱ የሆነ ሕግና ሥርዓት አለው። ከብዙ በጠቂቁ ዋና ዋና ሀሳቦችን ከዚህ በታች እንያቸው። ሌቶች በተፈጥሯቸው ሁለት ዓይነት ሆርሞኖች አሏቸው።

- እነሱም 1. ኤስትሮጀን Estrogen
2. ፕሪጅስትሮጀን Pregestrogen

የሴቶች የፍትወት ስሜትና ፍላጎት ቀስ በቀስ የሚነሳ ሲሆን ጊዜ በጣም ይፈልጋል። ወንዶች በቀላሉ ስሜታቸውን ማስነሳትም ሆነ መቆጣጠር ይቻላሉ።



የሸክላ ድስት

ሰለዚህ ባል፡

1ኛ/ የግብረ ሥጋ ግንኙነት ለማድረግ ከመቸኮል ይልቅ ረጋ በማለትና ስሜቱን በመቆጣጠር ሚስቱን በመደባበስና ፍጹም ፍትርን በመስጠት ራሷን አሳልፋ እስከትሰጥ ድረስ መጠበቅ ይኖርበታል። ነጮች (ወርም-አፕ) የሚሉትን ማለት ነው። እንደዚህ ሆኖ በመጠበቅ የግብረ-ሥጋ ግንኙነት የሚፈጽም ባል የፍትወት ግንኙነት ችግር ስለማይኖርበት በቤቱ ውስጥ በደስታና በእርካታ ከጡቷ ሥር እየተደሰተ በሰላም ይኖራል። ወደ ሌላ ሴት የሚመለከትበት ዓይነትም የለውም ፍችም ጨረሶ አይታሰብም። “ ምንጭህ ብሩክ ይሁን፤ ክፉብዝናህም ሚስትህ ጋር ደስ ይበልህ። እንደ ተወደደች ዋላ እንደ ተዋበችም ሚዳጃ፡ ጡትዋ ሁልጊዜ ታርካህ፤ በፍትርዋም ሁልጊዜ ጥገብ። ልጄ ሆይ፡ ስለ ምን ጋለሞታ ሴት ትወዳለህ?

የሌላይቱንስ ብብት ለምን ታትፋለህ? የሰው መንገድ በእግዚአብሔር ፊት ነውና፤ አካሄዱንም ሁሉ እርሱ ይመለከታልና። ” ምሳ 5፡18-21

2ኛ/ እንዳንድ ወንዶች ሲጨቃጨቁ ይውሉና ማታ ከሚሰታቸው ጋር ለመተኛት ይሄዳሉ። በዚህ መንፈስ እያሉ የፍትር ግንኙነት መፈጸም ሙት ባህር ውስጥ እንደ መዝቀጥ ማለት ነው። ምክንያቱም ስሜቷ የተጎዳን ሴት በሥጋ በግንኙነት ማርካት የማይቻል ነውና። ለግብረ-ሥጋ ግንኙነት ትልቁ ቁምነገር ከአፋችን የሚወጣው የፍትር ቃል ና ሁኔታ ነው። ቃል ይፈውሳል፤ ቃል ይገድሳልም። ለሚሰት ሁል ጊዜ መልካም የፍትር ቃል፤ ለዛ ያለው ቀልድና ጨዋታ ራሷን ሙሉ ለሙሉ ለባሏ እንድትሰጥ በር ይከፍትላታል። እንግዲህ ራሷን ለመሆን እንቅፋት የሚሆኑት እነዚህንና እነዚህን የመሳሰሉት ጥቃቅን መሰለው የሚታዩ ችግሮች ናቸው። ወንዶች የሴቶችን ባህሪ በተለይም ከወር አበባ በፊትና በኋላ ያሉትን ወቅቶች ማወቅ ይገባቸዋል። የጋብቻው ዋናው መሠረት በግብረ-ሥጋ ላይ ስለሆነ በጣም ትኩረት ለሰጠውና ሊጠና ይገባዋል።

3ኛ/ በኢትዮጵያ ባህል አብዛኛዎች ሴቶች እንደ ወንዶች የተገረዙ ናቸው። የተገረዙትም ደግሞ የፍትወት ስሜታቸው መነሻ ቦታ ስለሆነ ለእንደነዚህ ዓይነቶቹ የተለዩ ጥንቃቄና እንክብካቤ ያስፈልጋቸዋል። እንዲያውም ከሚሰት ጋር ይህን ችግር በግልጽ መወያየትና አብሮ በጋራ መፍትሄ መፈለግ ያስፈልጋል። አብዛኛዎቹ የኢትዮጵያ (አፍሪካ) ሰዎች ከባልና ከሚሰት ጋር ስለ ግብረ-ሥጋ ግንኙነት ግልጽ በሆነ መንገድ መወያየት እንደ ኃጢአትና እንደነውር ይቆጠራል። በሰጠነው ዓለም ግን ተቃራኒ ነው። እንዲያውም ባልና ሚስት አብዛኛውን ጊዜ ጭውውታቸውን

የሚያዘውትሩት ህይወታቸውን ስለያዘው ስለ ግብረ-ሥጋ ግንኙነት በመወያየትና በመጫወት ነው። ባል ሚስቱን ለማርካት ምን ማድረግ እንዳለበት፣ የቱ የቱ እንደሚያስደስታትና እንደሚያስከፋት ትነገረዋለች። ሚስትም ባሏ የትኛው ባህሪዋ እንደሚያስደስተውና እንደሚያረካው ይነጋገራሉ። በዚህ ምክንያት ተዋደውና ተከባብረው በመኖር በሰላም ልጆቻቸውንና ያላድጋሉ ህይወታቸውን ይመራሉ ።

ወድ ወጌ በባልና በሚስት መካከል የሚፈጠር የገንዘብ አጠቃቀም ሁኔታ፣ የሥራ ችግር በሽምግልና እርቅ ይፈታል። በግብረ-ሥጋ ያልተጣጣሙ ባልና ሚስት ችግር ግን ሽማግሌም ሆነ መንግሥት ሊፈታው አይችልም። ብዙ ትዳሮች የሚፈርሱትና ገና ስለዚህ ጉዳይ ሲነሳባቸው የሚያንገሽግሻቸው በግብረ-ሥጋ ስላልተጣጣሙ እንጂ ከባድ ወይም የማይፈታ ችግር ኖሮባቸው አይደለም። ስለዚህ ከሁሉ ይልቅ በትዳራችን ውስጥ ትልቅ ትኩረትና ጥንቃቄ ልንሰጠው የሚገባው ይኸው ከፍል መሆን አለበት። በዚህ ጉዳይ ላይ ፍጹም መተፋፈርና መደበበት አያስፈልገንም። እንዳልኳችሁ አምላክ የፈቀደውና የፈጠረው የእንድነት ምልክት ነውና። ብዙ ሰዎች መሆን እንኳን ሆነው ያለምንም ችግር በታማኝነት ባልና ሚስት ሆነው የሚጨርሱት የግብረ-ሥጋ ግንኙነታቸው ስለሰመረና ስለተጣጣሙ ብቻ ነው።

በግብረ-ሥጋ ውስጥ ሁለተኛው በረከት ደግሞ ልጅ ነው፤ በመጽሐፍ ቅዱስ ውስጥ አራት ቦታዎች ላይ ስለ ጋብቻ ቁልፍ የሆኑ ጥቅሶች ተሰጥተዋል፤ ባንዱም ቦታ ላይ ልጅ አልገባም።

- ዘፍ 1+22።
- ዘፍ 2+23-25።
- ማቴ 13+4-6።
- ማር 10፣ 6-9።

በእርግጥ “ብዙ ተባዙ ምድርንም ሙሊት” ተብሎ ተጽፏል፤ ግን ይህ ከእግዚአብሔር የተቀበልነው ለጋብቻ ተጨማሪ በረከት እንጂ፣ ልጅ ለብቻው ለጋብቻ ቁልፍ አይደለም። በዚህ ርእስ ላይ ብዙ ማለት ይቻላል፤ ዋናው ጉዳይ ግን የሁለቱ መዋገድና ፍቅር እንጂ በልጅ ማጣት ምክንያት ትዳራቸው ሊፈርስ አይገባውም። በእርግጥ ልጅ ቢኖር መልካም ነው። ትዳራቸውን ያጸናዋል። ባይኖር ግን ትዳሩ አልተረገመም። የተባረከ ነው። (እግዚአብሔር የባረከው ነው።) እንዲህ ዓይነት ችግር ያለባቸው ሰዎች ወደ ጋብቻ አማካሪዎችና ወደ ቤተ ክርስቲያን እረኞች ሄደው ምክር ቢቀበሉ በቀላሉ በጸሎትና በውይይት ችግራቸው ይቃለላል ብዬ አምናለሁ፤

ሌላው ራቁትነት የተለያዩ የገንዘብ አወጣጦችን በተመለከተ በቤት ውስጥ የሚደረገው እንቅስቃሴ ነው። የብዙ ወገኖች ትዳር የሚፈርስበትና የሚከሰምበት ጉዳይ በገንዘብ አወጣጥና በቤት ወጪ ላይ የሚፈጠረው አለመግባባት ነው። በአፍሪካ /በኢትዮጵያ/ በቤተሰብ ውስጥ ትልቁን ቦታ የሚይዘው ወንድ ነው። በሰለጠነው ዓለም ደግሞ የበላይነቱን ወንበር አስቀድማ (እስከብራ) የያዘችው ሴት ናት። ሴት ካላዘዘች በስተቀር ወንድ አምስት ሳንቲም አያወጣም፤ እያንቀሳቀሰምም። እኔ የሁለቱን የበላይነት ቦታ መያዝ መልካም ነው ብዬ አልወስደውም። ይህ ዓይነቱ ሁኔታ በክርስቶስ ቤተሰብ ውስጥ ሊሰለጥን አይገባውም። የእግዚአብሔር ቃል የሚያስተምረን እርስ በእርስ በመከባበርና በመተባበር አብሮ መኖር እንደሚገባን ነው። ምንም እንኳ ባል የሴት ራስ ቢሆንም፣ ሚስትን እንደ ራሱ አድርጎ ሊወዳትና ሊያከብራት ይገባዋል። ኤፌ 5+21-33።

ሰው ከራሱ የሚደብቀው ምንም ነገር ሊኖር እንደማይችል ሁሉ፤ ከሚስቱም ምንም ነገር ሊደብቅ አይገባም። ስለዚህ በባልና በሚስት

መካከል ያለው መለኮታዊው የእግዚአብሔር ትዕዛዝ እርስ በእርስ በጋራ በመከባበርና በመረዳዳት በግልጽነት በመወያየት በምድር እንዲባረኩ ነው። ስለ ቤት ወጪ፣ ስለገንዘብ፣ ስለዘመድ፣ ጓደኛን ስለ መርዳት ባለ ትዳሮች ሁሉ ግልጽ የሆነ ውይይትና የሀሳብ ራቆትነት ሊኖራቸው ይገባል። በእንዲህ ዓይነት ሁኔታ ከቀጠለ ግንኙነቱና የትዳር መሠረቱ እያማረና አየሰመረ ይሄዳል። ጌታ ግልጽ የሆነ መገልሰ ይሰጠን አሜን።



ምዕራፍ 6

ፍቅር

ግሪኮች ፍቅርን በዐራት መንገድ ይከፍሉታል፡

ሀ/ አፓፔ (AGAPE)

ምንም ሊለውጠው የማይችለውን መለኮታዊውን የእግዚአብሔር ፍቅር አጋፔ ብለው ይጠሩታል። እግዚአብሔር አንድያ ልጁን እያሰሰን የገለጸበት ፍቅር ነው። ወሰን የሌለው በምህረትና በርህራሄ የተሞላው ማለት ነው።

ለ/ ኢሮስ (EROS)

በተለያዩ ያታዎች መካከል በግብረ-ሥጋ ግንኙነት የሚመጣውን ፍቅር ኢሮስ ይሉታል።

ሐ/ ፊልያ (PHILIA)

የሶሻል ፍቅር፣ የጓደኛ፣ በውለታ ላይ የተመሠረተ ፍቅር፣ በመስጠትና በማድረግ ላይ ብቻ የተመሠረተ ፍቅር ፊልያ ይሉታል።

መ/ ስቶርጅ (STORGE)

የቤተሰብ ፍቅር፣ በተፈጥሮ የተቆራኙትን ሰዎች ፍቅር (አባት፣ እናት፣ ወንድም፣ እህት) ወዘተ.. የመሳሰሉትን ስቶርጅ ይሉታል።

በአማርኛ ቋንቋ የፍቅር መጠሪያው አንድ ብቻ ስለሆነ እንደ ግሪኮች በተለያዩ አጠራር በመጥራት ትርጉሙን እንጠቀምበትም። ያም ሆነ ይህ

በጋብቻ ውስጥ ሊኖር የሚገባው የፍቅር ዓይነት የቱ ነው? የሚለውን በአንክርና በትኩረት ልናጤነውና ልናመነክከው ይገባናል።

“ ፍቅርን ተከታተሉ” 1ቆሮ 14፡1 ፤

“ ፍቅራችሁ ያለግብዝነት ይሁን” ሮሜ 12፡9

“ ፍቅር የሌለው እግዚአብሔርን አያውቅም እግዚአብሔር ፍቅር ነውና” 1ዮሐ 4፡8፤

“ ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት የለም። ፍርሃት ቅጣት አለውና የሚፈራም ሰው ፍቅሩ ፍጹም አይደለም። ” 1ዮሐ 4፡18፤

ሙሉ በሙሉ መጽሐፍ ቅዱስን ስንቃኝ አብዛኛውን ቦታ ይዞ የሚገኘው ፍቅርን በተመለከተ ነው። በተለይ አዲስ ኪዳን የሚዘረዝርለን ራሱን አሳልፎ በመስጠት ዓለምን ስለዋጀው ስለ መለኮታዊው የእግዚአብሔር ልጅ ኢየሱስ ክርስቶስ / አጋፔ / ፍቅር ነው።

የጋብቻ ቀላፋና መነሻው ፍቅር ነው። ለክርስቲያን መጣመር ዋና ምንጩ አጋፔ ይሆንና ፈልፆ የሚለው ደግሞ ተከታዩን ደረጃ ይይዛል። በውስጣችን ወደርና አቻ የሌለው መለኮታዊው ፍቅር (አጋፔ) ካልገባ ትዳራችን የተዘበራረቀና በደረቅ ምድረ በዳ ላይ እንደ ተተከለ ዛፍ እየደረቀና እየጠወለገ የሚሄድ ይሆናል።

ብዙ ወጣቶች ወደ ትዳሮ ዓለም ለመግባት ሲነሱ በጣም ከሚጨነቁባቸውና ከሚያተኩሩባቸው ነገሮች አንዱ፣ እንዴት ገንዘብ

አግኝተው የተደላደለ ኑሮ መኖር እንደሚችሉ በማውጣት ነው። ገን በብዙ ሚልዮን የሚቆጠር መዋዕለ ንዋይ ቢገኝ ፍቅር የሚለውን ታላቅ ነገር ሊተካ አይችልም። ፍቅር በገንዘብ አይሸመትም። ፍቅር ከእግዚአብሔር ይገኛል። መነሻውና ምንጩ ህያው የሆነው ጌታ ኢየሱስ ብቻ ነው። የጋብቻ ዓላማ ያለው ሰው፣ ከሁሉ በፊት ሊያስብና እቅድ ሊያወጣ የሚገባው ነገር ቢኖር አንድ ብቻ ነው። እርሱም የማይለወጠውን ፍቅር እንዴት አድርጎ በልቡ ውስጥ እንደሚተክልና እንደሚመራረት ነው 1ቸግርና መከራ ደስታና ሃዘን የማይበግረውን እውነተኛ ፍቅር ታውቃላችሁ። በልባችን ውስጥ ትልቁን ቦታ ካልያዘ በስተቀር እንኳን ስጋብቻችን የእኛ ሕይወት ራሱ ጣዕም አይኖረውም።

ጌታ ኢየሱስ አንድ ጊዜ ለደቀ መዛሙርቱ በተለያዩ መሬቶች ላይ ስለወደቁ አንድ ዓይነት ዘሮችና የመጨረሻ ውጤት በማቴ 13፡1-23፣ በግልጽ አስተማራቸው። ይህ የሕይወት መልካም የሆነውን ሰማያዊ ትምህርት ወደ ጋብቻ ሕይወት ውስጥ አስገብተን ብንመለከተው፡

1. ፍቅርን እንደ ዘር
2. ሰውን እንደ መሬት
3. ጌታ እግዚአብሔርን እንደ ዘሪ አድርገን በመውሰድ ብናጠናው፡

በመጀመሪያ የፍቅር ምንጭ የሆነው ታላቁ እግዚአብሔር ለሰው ልጆች ብቻ ሳይሆን ለፍጡር ሁሉ ወደር የሌለውን ፍቅር ሰጠ ዘራ። ፍጥረት ግን ይህን ዘር በተለያዩ አቅጣጫና አመለካከት ተቀበለው። ግሪኮች

እንዳሉት አንዳንዱ ፍቅርን በውለታ ላይ መሥርቶ ገንዘቡ (ጥቅሙ) ሲያልቅ ወርውሮ ይጥለዋል። ልክ እንደ ኢዮብ ሚስት ድሮ ገንዘብና ጤና ሳለህ እወድህ ነበር። አሁን ግን ቢቃኝ በማለት ጥላው እንደሄደችው ግለት ነው። ኢዮ 249-101 ሌሎች ደግሞ ልክ አድጎ በሾህ እንደታነቀው ዘር ሁሉ ሰውየውን ሳይሆን ያለውን ነገር ይወዳሉ። እርሱን ግን ከነሙሉ ችግሩ መቀበል (መውደድ) አይፈልጉም። መልካሙን ነገር ለኔ ስጠኝ ችግሩን ግን አንተ ብቻህን ተወጣ ይላሉ። በዘመናችን በሰለጠነው/በሰዋጤነው/ ምዕራቡ ዓለም ውስጥ ሰዎች በመዳበል አብረው ይኖራሉ።

የሥጋ ፍላጎታቸውን ያረካሉ። ገንዘባቸውን በየግል ባንካቸው ይከዝናሉ። በመሀል ባንዳቸው ላይ ችግር ድንገት ቢፈጠር ጥለውት የፈረጥጣሉ። ቢታሰር፣ ቢታመም፣ ቢቸገር እንዳላዩ አይተው ይሄዳሉ። ደህና በነበረበት ጊዜ ማር ነህ፣ የማር ወለላ ነሽ፣ እየተባባሉ እንዳልተላላሉ ሁሉ፣ በችግር ጊዜ እሬት ነህ፤ ከመጣጣ ነሽ፤ በመባባል የፍቅሩን ማግደር ይዘጋሉ። ከኢየሩሳሌም ወደ ኢያሪኮ ሲሄድ በመንገድ በወንበደዎች ተደብድቦ እንደ ወደቀው ሰው ከህትና ሊዋወድ አይተው እንዳላዩ ከመርዳት ይልቅ ለይናቸውን ጨፍነው መንገዳቸውን እንደሄዱት ጨካኞች ይሆናሉ። ሉቃ 10፡29-37 የሰማርያዊው የምህረት ባህሪ ጨርሶ አይዋጥላቸውም። አይታያቸውም።

በመለኮታዊው የእግዚአብሔር ፍቅር ዓይነት በመመሥረት በመልካም መሬት ላይ እንደወደቀው ዘር በችግርም በመከራም በሀዘንም በደስታም ከትዳር ጓደኛቸውና ከወዳጃቸው ጋር ጊዜና ሁኔታ ሳይለውጣቸው በሁሉም ነገር ታማኝ ሆነው ፍትራቸውን የሚሰጡና የሚቀበሉም በዚች ግዙፍ ዓለም ውስጥ ሞልተዋል ባንልም በጣም ጥቂቶች አሉ። ጌታ በእነርሱ ጸሎት ወደ ጥፋት የተቃረበቸውን ክፉ ዓለም ይፈውላትና ይምራት እንደሆነ እንጂ

ዘመኑና ፍጥረትስ ወደ ሞት አፋፍ በመርጥና በመቸከል መቃብሩን ምሷል። 1ዮሐ 3፡1-24፤

ያም ሆነ ይህ አሁን ደግሜ ላስምርበት የምፈልገው ሃሳብ ቢኖር፣ በጋብቻ ዓለም ውስጥ ከፍተኛውን ቦታ ሊይዝ የሚገባው እውነተኛ ፍቅር ነው።

ፍቅር የተሞላ ትዳር ችግርና መከራ አይፈታውም፤ አያፈርሰውም፤ ይልቁን ያጠናዋል፤ ያጠራዋል፤ ይኸባዋል። መሐልይ 8፡7 “ ብዙ ውኃ ፍቅርን ያጠፋት ዘንድ አይችልም፤ ፈላሾችም አያሰጥሟትም ” ይላል። ተራራውን ድንጋዩን ዛፉን ሁሉ የሚያናውጠው ታላቅ ማዕበል ፍቅርን አያሰጥምም። ጌታ ኢየሱስ ለኛ ያሳየንና የሰጠን ፍቅር በችግርና በመከራ የተበገረና አይ ቢቃኝ ከዚህ ወዲያ አልችልም የሚለውን አይደለም፤ ይልቁንም ለጠላቶቹ ሰንኳ ሳይቀር የሚማልድና ምህረትን የሚሰጥ እውነተኛ ርህራሄን እንጂ፤ “ አባት ሆይ፣ የሚያደርጉትን እያውቁምና ይቅር በላቸው ” አለ። ሉቃ 23፡34።

ወገኔ ሆይ በትዳርህ ረከተህና ተደሱተህ መኖር ከፈለገህ ከሁሉ በፊት ፍቅርን ለመስጠትና ለመቀበል ራስህን አዘጋጅ የፍቅር ምንጭ የሆነውን ጌታ እግዚአብሔርን ፍቅርን እንዲሰጥህና እንዲያስተምርህ አጥብቀህ ፀልይ። ወንድሜ፣ አንተ ከእግዚአብሔር ጋር ያለህ ወዳጅነትና ግንኙነት ከጠበቀ ስለ ጋብቻህ አትጨነት “ ቤትና ባለጠገነት ከአባቶች ዘንድ ይወረሳሉ፤ አስተዋይ ሚስት ግን ከእግዚአብሔር ዘንድ ናት። ” ምላ 19፡14 ስጦታው ከላይ ስለሆነ ስለቀሪው ጉዳይ እርሱ ግድ ይለዋል። ጌታ ምድራዊ ቁሳቁስን ቀርቶ፣ በሰው መንፈስ ውስጥ በመግባት ያልተሰተካከለ ባህሪን እንኳ መቀየር ይችላል።

ፍቅርን ለማጠቃለል ሁለት ቁልፍ አሳቦችን ጨምረን በውል እንቋጫው። እነዚህም

1ኛ/ ፍቅር እንዴት ይመጣል ?

“ እኛም እግዚአብሔር ለእኛ ያለውን ፍቅር አውቀናል እምነንማል። እግዚአብሔር ፍቅር ነው ” 1ዮሐ 4፡16። ፍቅር የራሱ ባህሪና መነሻ አለው። ዘላለማዊው ፍቅር ከእግዚአብሔር እንደሚመጣ ካወቅን በስዎች ዘንድ እርስ በእርስ በመቀራረብ የሚመጣውም ፍቅር ከራሱ በአምሳሉ ከፈጠረን ከእግዚአብሔር ባህሪ ሰው የተቀበለው ትለቁ ፀጋ ነው።

ፍቅር በተቃራኒ ያታዎችም ይሁን እንዲሁም በተመሳሳይ ያታዎች በታ ሊኖረው የሚችለው ሰዎች መቀራረብና አዘውትረው መተያየት ሲጀምሩ ነው። አንዳንድ ሰዎች ፍቅር በምድረ በዳ ለእስራኤላውያን እንደ ወረደው መና ከሰማይ እንዲወርድላቸው ይፈልጋሉ። ይህ ደግሞ ሊሆን የማይችል ነው። ፍቅር ከሰማይ በተለምዶ ሊመጣልን አይችልም። ይልቁንስ በውስጣችን ይኖራል እንጂ። እኔ ከባለቤቴ ጋር ይህን የመሰለ ፍቅር ሊያድርብኝ የቻለ ከግመታት ባላነስ ጊዜ በትምህርት ቤትና በጸሎት ቤቶች ስናደርጋቸው በነበሩ ንጹህ ግንኙነቶች ነው።

የመጀመሪያዎቹ ዓመታት በሁለታችንም ውስጥ የነበረው ፍጹም የሆነ የእማኞች ፍቅር ነበር። እየቆየንና እየተቀራረብን መሄድ ስንጀምር ወደ በለጠውና ወደ ተሻለው ወደ አንድነት / አንድ አካልነት/ ወደሚያደርሰው የጋብቻ ፍቅር ልንጠመድ ቻልን።

ይህ መሆን ከጀመረ በኋላ በሁለታችንም ውስጥ ስለፍቅር የነበረን አስተሳሰብ ተቀይሮ ልዩነቱን ለማወቅና ለመመርመር አስችሎናል።

እርሷን ሲቻል ሦስት ጊዜ ካልሆነም ሁለት ጊዜ ካሳየኋትና ካልተገናኘን እንቅልፍም እይዘኛም ነበር። ሌሊቱን ሙሉ ባልጋዬ ላይ ያለ እንቅልፍ በሀሳብ ተውጪ ሰገላበጥ አድር ነበር። ዛሬ አብዛኛዎች ወጣቶች ከእጮኛቸው ጋር ሲተለያዩ እንደሚሆኑት ዓይነት ማለት ነው። ይሁንና ነገሩ ክፉ ነው ባልለውም፣ ይህ ወቅት አስቸጋሪና ፈታኝ ወቅት በመሆኑ ግንኙነቱና ፍቅሩ ገደብ ቢኖረውና ግልፅ በሆኑ ቦታዎች ቢከናወን ከነቀፋና ከአደጋ ራስን ሊከላከል ይችላል። የእጮኝነት ጊዜ የእሳትወቅት ነውና/ ዋናውና ላሰምርበት የፈለኩት ቁም ነገር፣ ፍቅር ሊመጣ የሚችለው ከብዙ መቀራረብና መተያየት በኋላ እንደሆነ ነው። ይህን በጥቂት ካልኩ ወደ ሁለተኛው ሀሳብ ደግሞ ልሻገር።

2ኛ ፍቅር እንዴት ያድጋል?

በደመነፍስ የሚንቀሳቀሱ ፍጥረታት ሁሉ እንደሚወለዱ፣ እንደ ሚያድጉና እንደሚሞቱ ሁሉ ፍቅርም ይወለዳል፣ ያድጋል፣ ይሞታል። እስካሁን በታሪክ ውስጥ ያልሞተና የማይለወጥ ፍቅር የተመዘገበው “ አጋፔ ” የኢየሱስ ፍቅር ብቻ ነው። ሰዎች ከተዋወቁና በተለያዩ መንገድ ፍቅር እንዲወለድ ካደረጉ በኋላ አንዳንዶች ያለጊዜው እንዲያድግና ተሉ እንዲቀጭ ያደርጉታል። ግሚሶቹ ደግሞ በጊዜው እድገቱን ጠብቆ እንዲያድግና እንዲኖር አድል ይሰጡታል። ከፊሎቹ ደግሞ አስተዳደጉን ስለማያውቁበት እንደተወለደ ወዲያው እንዲሞት ያደርጉታል። ሃሳቡን የበ ጠ እንድንጨብጠው ትንሽ እንተንትነው።

1. ፍቅርን ያለጊዜው እንዲያድግና እንዲሞት የሚያደርጉ

ችኩሎች፤

መጽሐፍ ቅዱስ በሰነዱ ሰዎች እንዲህ ይላል

“ ችኩላ ሰው ሁሉ ግን ለመጉደል ይችላል። ” ምሳ 21+5ለ።

አባቶቻችን ሲተርቱ “ የነቶሎ ቶሎ ቤት ግድግዳው ስንበሌጥ ”

“ ሲርጡ የታጠቁት ሲርጡ ይፈታል ” ይላሉ። እንደነዚህ ዓይነት ሰዎች በሁለቱም የታዎች ዘንድ ሞልተዋል። ይሁንና የጀመሩት ጎዳና እንደ ማይሳካ ልባቸው እያወቀው መርጥን ያበዛሉ። አጨራረሳቸው ደግሞ ከእጃቸው ለባቸው የከፋ ይሆናል። ምክንያቱም ትናንት ሲያብዱለትና ሲከንፋለት የነበረውን ሰው ዓይነት ማየት አይቻልም። እነዚህ ሰዎች ስለ ባልና ሚስት ጉዳይ ብቻ ሳይሆን ስለ ጓደኝነትና ወዳጅነትም ቢሆን ያላቸው አመለካከት እስከዚህ አይደለም። ያህ ለቀቅ ማድረግ ይወዳሉ። ብዙ ጓደኞችን ለማፍራት ይጥራሉ። በመጨረሻ ደግሞ እንድም ጓደኛ አይቀርላቸውም። የተቅባበዘ ሕይወት ነው የሚያሳልፋት። ታዲያ እንደ እነዚህ ዓይነቶቹ እንኳን ለትዳር ለገርብትናም አይመቹ። ሰው የሚለካው በትዳር ውስጥ ሆኖ ሳይሆን ከትዳር ዓለም በፊት ባላለፈው ባህሪው ነው። እንደ እነዚህ ዓይነት ሰዎች ቀን ሰጥቷቸው ቢያገቡም እንኳ ትዳራቸው የተጨመረና የከሰመ “ አበሰኩ ዝባርኩ ” የሚያሰኝ ይሆናል። ጌታ ከዚህ ዓይነት ሕይወት ይጠብቀን።

2. ፍቅርን በየጊዜው የሚያሳድጉና እንዲያፈራ የሚያደርጉ

“በአስተዋይና በአዋቂ ሰው ግን ዘመንዋ ይረዝማል ” ምሳ 28፥2 መቼም ከመጽሐፈ ምሳሌ ጋር የተጣበቀ ሰው የችኩሳንና የትዕግሥትን ጥቅምና ጉዳት በሰፊው ያጤናል። ብዙ ሰዎች ስለ ማስተዋል ጽፈዋል። መጽሐፍ ቅዱስ ግን ማስተዋልን በብዙ ያስጨብጠናል። በዚህ ዓይነት ባህሪ የተሞሉ ሰዎች ናቸው በሄዱበት ሁሉ ድልን ያስመዘገቡና የደስታ ተቋደሽ ለመሆን የበቁት ትልልቅ የእግዚአብሔር ሰዎች። የእገር መሪዎች በፍልስፍናና በጥበብ የተካኑ ሰዎች የሚወጡት በማስተዋል ፀጋ ከታደሉት መሳከል ነው። የእነዚህ ሰዎች ባህሪ የረጋና የሰከነ ነው። እነጋገራቸው እንኳ ሳይቀር “ በጩው እንደተቀመመ ” ነው። ጌታ እየሱስ ለሐዋርያት እንዳስ ተማራቸው ማለት ነው። የዚህ ዓይነት ባህሪ ያላቸው ሰዎች ለሁሉም ነገር አይችኩሉም። ፍቅርንም በዝግታ ጊዜውን እየጠበቁ ያሳድጉታል። ምክንያቱም ዛሬ የሚችኩለብት ነገር ነገ የሚጠብቃቸውን መልካም ነገር እንዳያጨናጉልባቸው ይጠነቀቃሉ። ክፉው ሰይጣን አውቆ የሚያቻኩል መንፈስ ቢረጭም እንኳ “ያንተን ሀሳብ አንስተውም” በማለት ሞራላቸውን በመጠመቅ በትዕግሥት ይቆማሉ። ቀስ በቀስ እንደጧፍ እየነደደ የሚሄደው የዛሬው ብልጭታ ነገ እንደ ቋያ እሳት በግ ብሎ አገሩን ሁሉ እንደሚያደርስ ስለሚያውቁ ለማንኛውም ነገር ማስተዋልን ያስቀድማሉ። ለትዳር ምርጫ ቢነሱ አይችኩሉም። የረጅም ጊዜ ጸሎትና ከ ጌታ ጋር ምክክር በማድረግ፣ እቅጣጫቸውን ከመንፈስ ቅዱስ በመቀበል ካ ንድ ቦታ ላይ ያርፋሉ እንጂ ካሥሩ ዛፍ ላይ መንጠልጠል እንደምትወድ ጦጣ /ዘንጀር / ከዛም ጉብ ከዛም ጉብ ማለትን አይከፈሉም። በእንዲህ

ዓይነት ሁኔታ ያደገ ፍቅር ነገ ለሚመሠረተው ቤተሰብ፣ አገር፣ ቤተ ክርስቲያን እንደ ጥቁር አለት በመሆን መሠረቶቹ ሁሉ ሳይናወጡ እንዲጸኑ ያደርጋል። ትልቅ ተስፋም ይሆናል። ልብ በል ወጌ በይጣንም በድንገት መሥራት ስለሚወድ የሚመጣው ድንገተኛ ነገር ከየት ነው ብለህ መመዘን አእምሮ ላለህ ላንተ ተሰጥቶህል። ስለዚህ ዛሬ ጌታ ዓለማችንን በእንደነዚህ ዓይነት ሰዎች እንዲሞላት መጸለይና እኛም እንድንለወጥ መግፀን ያስፈልጋል። እኔ በተፈጥሮ ሯጭና ችኩል ከሚባሉት ነው የምመደበው። ባለቤቴ ደግሞ ለየት ያለ ባህሪና የተመሰገነ አእምሮ ያላት ሴት ናት። በዚህ ምክንያት ያላለፍናቸውን 14 ዓመታት እኔ ሳበላሽ እሷ እያስተካከለች፣ እኔ ሰፊጥን እሷ ፍሬን እየያዘች እኔ ተስፋ ሰቆርጥ እሷ በተስፋ እየተሞላች አሁን ከደረሰኩበት የተሻለ ባህሪ እንድሻገር በጸሎቷና በምክሯ በመትጋት ይህን ለማድረግ በትታለች። ጌታ የእያንዳንዳችንን ደካማና ጠንካራ ጎን ስለሚያውቅ ከጸለይንና ምርጫውን ለእርሱ ከተውንለት ጎዶሏችን በምን መሞላት እንዳለበት ምሪትንና ጥበብን ይሰጠናል። እኛ እንደ አዳም የሰላም አንቅልፍ መተኛት ሲጠበቅብን የጎደለውን ጎን አጥንት ደግሞ ጌታ መተካት ይጠበቅበታል። ዘፍ 2:22። የእግዚአብሔር ምርጫ ያለበት ሁሉ አንድ ቀን ሲያስፀዕት አልሰማንም። ሁሉም የሚያስደስትና የሚያረካ ነው። ስለዚህ ይህን ልምድ ለማግኘት መጸለይና መግር ያስፈልገናል።

3ኛ ወዲያው እንደተወለደ እንዲሞት የሚያደርጉ

እነዚህ ሰዎች ፍቅርን የማጫንገፍና የማስወረድ ልምድ ያላቸው ናቸው። አንድን ነገር ይጀምራሉ፤ ወዲያው ይተዉታል። የጊዜን ክስተት አያውቁትም። መልካም ጅግሬ ይጀምሩና ስድስትና ሰባት ወር ሲሆነው የፍቅርን ጽንሰ ለማስወረድ ይሞክራሉ። በቁጥር አንድ ከገለጽናቸው ብዙም አይለዩም። ፍቅርን ለማሳደግና ለቁም ነገር ለማብቃት ኃይል የሌላቸው ናቸው። እነዚህ ሰዎች በአንድ ቀን ዘርተው ወዲያው ማጫድና መውቃት የሚፈልጉ ናቸው። የዚህ ዓይነት ባህሪ ያላቸው ሰዎች ሐዋርያው ጳውሎስ እንዳለው የተዘራው እስኪበሰብስና እስኪበቅል፣ አብሶ እስኪያፈራም መጠበቅ ሊለምዱ የሚያስፈልጋቸው ናቸው። ካልሆነ ግን ሕይወታቸው የተቅበዘበዘና እርካታ ያጣ ሰለዞን እንኳን ለትዳራቸው ለራሳቸውም ሕይወት ያሰጋቸዋል። “የሰው አካሄድ እግዚአብሔርን ደስ ያሰኘው እንደሆነ በእርሱና በጠላቶቹ መካከል ስንኳ ሰላምን ያደርጋል።” ምሳ 16:7 በቤት ውስጥ አለመግባባት ሲኖርና መቀባበል ሲጠፋ ቆም ብሎ ማሰብ፣ በጌታፊት በርከክ ብሎ የጎደለውንና የተበላሸውን በመለኮታዊ ተዓምር ጌታ እንዲያስተካክል መጠየቅና አብሮ ከትዳር ዓደኛ ጋር መወያየት መልካም መፍትሄ ይሰጣል እንጂ ማጉረምረምና ለሌላ ሰው ገበናን ማውራት መፍትሄ ሊያመጣ አይችልም።

“ጋብቻ ፍቅር ይፈልጋል። ፍቅር ለጋብቻ የተሰጠ ውብ ስጦታ ነው።”

ውይይት በባልና ሚስት መካከል

“ ምክር በሰው ልብ እንደ ጠሊት ውኃ ነው እእምሮ ያለው ሰው ግን ይቀዳዋል።” ምሳ 20:5

ከዚህ በፊት ስለዚህ ሀሳብ ጥቂት ያልኩት ነገር ቢኖርም በጣም አስፈላጊ ክፍል በመሆኑ ተጨማሪ ማለት አፈልጋለሁ። በኤፌ 4:25-32 ሐዋርያው ጳውሎስ በዚህ ክፍል ላይ አተኩሮ የሚነገረን በሰው መካከል በላለው አደገኛ ባህሪና መፍትሄው ነው። ያም ደግሞ ቁጣ ነው። ከትልቅ እስከ ትንሽ ፍጡር ሁሉ ደረጃው ይለያይ እንጂ የቁጣ ባህሪ ይታይበታል። ስለዚህ “ ተቆጡ ኃጢአትም አትድርጉ። በቁጣችሁ ላይ ፀሐይ አይገባ፤ ለዲያብሎስም ፈንታ አትሰጡት ” ይላል። የቁጣው ተልኮ በተወሰነ ደረቃ ውስጥ አልቆ በይቅርታና በውይይት እንዲያበቃ ያስገነዝበናል። ካልሆነ ግን ለዲያብሎስ ዕድል መስጠት ስለሆነ ወደ ክፉ ነገር ሊለውጠው ይችላል። ሰዎች ስንባል እንደመልካችን ባህሪያችንም የተለያየ ነው። ያንዱ ሀሳብ ለሌላው አይዋተሉትም። ለአንዱ የሚያስደስተው ሌላውን ያስከፋዋል። በባልና በሚስት መካከልም እነዚህ ባህሪዎች ይከበታሉ። መፍትሄው ግልጽ የሆነ ውይይት፣ መቀባበልና ይቅር መባባል ነው።

እኔና ባለቤቴ ከ14 ዓመት በላይ አብረን ኖረናል። ጡኑ ከባድና አስቸጋሪ ፈተናዎችን አልፈናል። ግን በጣም ከባድና መጥፎቻቸው ችግሮች ከውጭ የሚመጡ ሳይሆኑ በመካከላችን ሳንሰማማ በጭቅጭቅ ያላለፍናቸው ናቸው። በየቀኑ ለውጦችን በእያንዳንዳችን ባሕሪዎች ላይ በማድረግ በመካከላችን የሚፈጠሩትን ጥቃቅን አለመግባባቶች በፀሎትና በውይይት ለማስወገድ እግዚአብሔር ረድቶናል። ዛሬ ከ14 ዓመት በፊት የነበረው ሕይወት በቤታችን የለም ይልቁን የሰከነና እርስ በእርስ በመተዋወቅ ላይ

የተመወረተ መልካም ጋብቻ እንጂ። ሦሥት ልጆቻችንን የምናሳድጋቸው ፍቅርን በማሳየትና አንዳችን በማንኖርበት ሰዓት አንዳችን ሙሉ ሀላፊነት በመውሰድና ከልጅነታቸው ጀምሮ ሊቀረጽባቸው የሚገባውን ትምህርት መስጠት ነው፤ የባልና ሚስት መፋቀር የልጆቻቸው ሕይወት መስተካከልና ቀና በሆነ መንገድ መራመድ ዓይነተኛ መሥመር እንደሆነ ተገንዝበናል። ነገ የሀገርና የህዝብ ባላደራዎች የሆኑት ሕፃናት ሕይወታቸው የሚገነባውና የሚመወረተው በትምህርት ቤት ሳይሆን በእናትና አባት የቅርብ ክትትልና እንክብካቤ ነው። በአባትና እናቱ ጭቅጭቅ እእምሮው የናወዘ ህፃን መልካም ከሆነ ትምህርት ቤት ቢሄድም የሚያሳስለውና የሚታወቀው በቤት ውስጥ ያሳለፈውና የሚያሳልፈው የእናትና የአባቱ ንትርክ እንጂ ባጠገቡ የሚፈልቀውን የቀለም ምንጭ አይደለም። የቤት ውስጥ ሰላም ለልጆችም ለሃረቢትም ትልቅ መድኃኒት ነው። ለዚህ ነው ጌታ ኢየሱስ ሲናገር “ ከእናንተ ሁለቱ በምድር በማናቸውም በሚለምኑት ነገር ቢሰማሙ፣ በሰማያት ካለው ከአባቴ ዘንድ ይደረግላቸዋል። ” ያለው። ማቴ 18:19 የሁለት ሰዎች መስማማት ለጌታም፣ ለሰውም፣ ለልጆችም ያስደስታል። ወገኖች ትጻር እውነተኛ ጣዕም እንዲኖረው ካስፈለገ በትህትና ባልንጀራዬ ከኔ ይሻላል። የእርሱንም ሀሳብ ልቀበለው በሚል በመልካም ህሊና የተሞላ ባህሪ ቢኖር ብቻ ነው። ስለዚህ ያገባም ይሁን ያላገባ ይህን ቁም ነገር ልብ ብሎ ሊያስተውለው ይገባል። ፊል 2:1-11



ምዕራፍ 7

የወላጅ /የአሳዳጊ / ድርሻ በአዲስ ተጋቢዎች ዘንድ

“ የሽግግሮች አክሲዮን የልጅ ልጆች ናቸው። የልጆችም ክብር አባቶቻቸው ናቸው ” ምሳ 17:6

“ እኔም አባቴን የምስማ ልጅ ነበርሁና በእናቴም ዘንድ እወደድ ነበር ” ምሳ 4:3

መቼም ወላጅን የሚያቃልል ልጅ አእምሮ የጎደለው ብቻ ነው። የሰው ልጅ ማንነቱ የሚለካባቸው ብዙ ቁም ነገሮች ሲኖሩ፣ ከእነዚያ ውስጥ አንዱ ለእናትና አባት የሚሰጠው አክብሮት የመጀመሪያውን ቦታ ይይዛል። የሕይወት ቁልፍ መክፈቻ በመሆን ከእግዚአብሔር በታች መንገድን በመጥረግና ብዙ መስዋዕትነት በመክፈል ለአካል መጠን ስላበቁን ለወላጆቻችን ምስጋና ይገባቸዋል። ሆኖም በልጆቻቸው ትዳር ውስጥ ያላቸው መብት እስከምን ድረስ ነው? የሚለውን መመልከቱ በጣም ይበጃል። “ሰለዚህ ሰው አባቴንና እናቴን ይተዋል፣ ሚስቱም ይጣበቃል ” ዘፍ 2:24። ይህን ቃል ማንም ሊሸረው አይችልም። ጌታ ኢየሱስም በማቴ 19:5 ላይ አጽንቶታል። መጣበቅ ካለ መተው አለ። ካልተውን መዋህድ /መጣበቅ/ አይቻልም። በዘመናችን አይብላ እንጂ ቀደም ብለው ዓመታት በበቆጠሩት ወላጆች በሚጋቡት ልጆቻቸው ዘንድ ፈላጭ ቆራጭ /አድራጊ ፈጣሪ/ መሆናቸው የትናንት ትዝታ ነው። አልፎ አልፎ አሁንም በተለይ በማደግ ላይ በሚገኙ አገሮችና በገጠር ነዋሪዎች የወላጆች ጣልቃ ገብነት ወንበሩን እንዳስጠበቀ ይገኛል። ወላጆች አንድ ቁም ነገር ሊገነዘቡ ይገባቸዋል። የእነርሱ ድርሻ 18 አመት እስኪሆነው ወይም የ

ራሱን ሕይወትና ምርጫ ለማስተካከል እስከ ደረሰበት ድረስ ያለው ዘመንብቻ መሆኑን ነው። አንዳንድ ወላጆች እኛ እንዲህ ብለን ነውና ያደገው እስከ ሞት ድረስ በልጅ ሕይወት ውስጥ ወላጅ መሆን ይገባኛል፤ ብለው ይነሳሉ። ግን ትናንት የነበረው አስተሳሰብና ስልጣኔ ላይ የለም። ዓለማችን በየቀኑና በየደቂቃው በአስደናቂ የስልጣኔ ፍጥነት ምህዋሯን እያሸከረከረችን ው። በዘመናችንም ያሉት ወጣቶች ትናንት በነበረው በወላጆች አእምሮ ሳይሆን የሚሸከሉበት ጊዜው በበረከተላቸው የእውቀት አድማስ ላይ ነው።

ብዙ ጊዜ ይህ ችግር የሚፈጠረው እናት ብቻ ወይም አባት ብቻ ሆነው ከልጆቻቸው ጋር ብዙ ጊዜ ቆይተው ልጃቸው የራሱን/የራሷን /ሕይወት መምራት በሚጀምርበት/ በምትጀምርበት/ ጊዜ ነው። ድር ያስለመዷቸው ባህሪ / ስጦታ/ ቀስ በቀስ እየመነመነ ሲመጣ በልጃቸው ሚስት /ባል/ ላይ ከፋ ጥላቻ ጥላውን ይዘረጋባቸውና ልጃቸውን የሚጠቅሙ እየመሰሉ የሚያለያይና የሚያራርቅ ምክርና ቃል በመወርወር በሁለት አዲስ በተዳሩ ፍቅረኞች መካከል በመግባት፣ ትዳርን ተሟያፈርሱ ወላጆች ጥቂቶች አይደሉም። ይህ ከፋ ነቀርሳ የተጠናወታቸው ወላጆች ካለያዩም እንኳ በኋላ የቀደመውን ፍቅር ይዘው ከልጆቻቸው ጋር አለመቀመጣቸው ነው የሚያስገርመው። ምክንያቱም ልጃቸው አዲስ ቤተሰብ መሰርቶ ሰላዩ እንደበፈቱ አይነት ፍቅር ሊያሳያቸው አይችልምና ነው። ሰለዚህ ወላጆች የሚያገቡትን ልጆቻቸውን ማጣት ለጊዜው ቢያማቸውም መቻልና መለማመድ ይገባቸዋል። እርጅና እየገፉ ሲሄድ የአስተሳሰብም ሁኔታ እየደበዘዘ ስለሚሄድ ልጆችም ቢሆን የሚመመጣውን ሃሳብ ሁሉ በደፈናው ከመቀበል መመዘንና ማስተዋሉ ዐዋቂነት ነው። ይልቁንም ወላጆች ለልጆቻቸው ሊያደርጉ የሚገባቸው ብዙ ማበረታቻዎች አሉ። በእርግጥ

አይብዙ እንጂ መልካም ምሳሌ የሚሆኑ ወልጆች በዘመናችን ይገኛሉ። በተለይ በገጠር የሚኖሩ ልጆቻቸው ጎጂቸውን ቀልሰው ምሰሳውን እስከሚ ተክሉ ድረስ በገንዘብና በህሳብ በመርዳት ትልቅ አስተዋፅኦ የሚያበረክቱት ወላጆች ትልቅ ክብር ይገባቸዋል።

የወላጆች ድርሻ መሆን ያለበት

1. ልጆቻቸውን ማደፋፈርና በሚያስፈልጋቸው ሁሉ መርዳት፤
2. በተጋቢዎች ዘንድ ግጭት ተፈጥሮ ስሞታ ቢመጣላቸው ሚዛናዊ የሆነ ፍርድ ያለ አድልዎ መስጠት፤
3. በትንሽ በትልቁ ልጃቸው ቢግረር በትዳር ውስጥ ሊታለፍ የሚገባው የተለመደ ነውና ሁለታችሁም ተስማሙ በማለት ማረጋገጥ፤ ለሁሉም የሚበጅ ሰናይ ምግባር ነው።

የሚያገቡ ልጆች

1. ከተጋባችሁ (ባለትዳር) ከሆናችሁ በኋላ ጥገኛ ለመሆን አትሞክሩ፤
2. ችግራችሁን ራሳችሁ ፍቱት እንጂ ትንሽና ትልቁን ወደ ወላጅ አታምጡ፤

3. የሚያመገኘው ፍትራችሁ በትዳር ጓደኞችሁ ላይ ይሁን፤
4. ወላጅ፣ ወላጅ እንጂ ባል/ ሚስት ስለማይሆን ከወላጆች ትዳርን የሚያፈርስ ምክር አትቀበሉ፤
5. የናንተና የምትወልዷቸው ልጆቻችሁ ሕይወት ያለው በእናንተው እጅ ነውና ችግሩንም ሆነ ደስታውን ለመቋቋም ቆራጥ ሁኑ።
6. ለሚገጥማችሁ ሁሉ ጌታን በማስቀደም አብራችሁ በመፀለይ ከጌታ መፍትሄ የመቀበልን ልምድ አጎልብቱ።
7. ወላጆቻችሁን ያለ አድልዎ በተስተካከለ ዓይን በማየት መርዳት የምትችሉትን ያህል ከመርዳት ችል አትበሉ።

ልጅ በጋብቻ ውስጥ ያለው ድርሻ

ቀደም ብዬ ስለ ግብረ-ሥጋ ስንጋገር ስለ ልጆች የገለጽኩ ቢሆንም፣ አስፈላጊ ከፍል በመሆኑ የቀረኝን ሃሳብ ለመግለጽ እሞክርለሁ።

“ እነሆ ልጆች የእግዚአብሔር ስጦታዎች ናቸው። ” መዝ 127፡3

“ ሚስትህ በቤትህ እልፍኝ ውስጥ እንደሚያፈራ ወይን ናት ልጆችህም

በማፅደህ ዙሪያ እንደወይራ ቡቃያ ናቸው ” መዝ 128፡3

ልጆች ያለ ምንም ጥርጥር ትልቅ ስጦታዎችና በረከቶች ናቸው። እውነት ነው በቤት ውስጥ ልጅ ከለቅሶው አንስቶ እስከፈገግታው፣ ከለህጩና ልጋቱ ጀምሮ እስከ መልካም መፃዘው ድረስ ለእናትና ለባት

ትልቅ ሚና በመጫወት ለቤታቸውም ሆነ ለፍትራቸው ማሰሪያ የመሆን ድርሻ አለው። አምላካችንም አዳምና ሔዋንን ብዙ ተባዙ በዘራችሁ ምድርን መሷት በማለት ታላቅ በረከቱን አፍሰላችዋል። እነ ኖህና አብርሃም የመሳሰሉትም የዚህ በረከት ተቋዳሽ ለመሆን ከበቁት አባቶች ዋናዎቹ ናቸው። የሆነው ሆኖ ግን በትዳር ዓለም ውስጥ ልጅ ባይወልዱ በባልና ሚስት መካከል የሚያመጣው ተፅኖ ምንድን ነው? ካልወለዱስ ይለያዩ? ወይስ ወደ ሌላ ሄዶ ይውለድ? የሚሉትን ጥያቄዎች ማየት ኖመልስ መስጠት ደግሞ የጀመርነውን የጋብቻ ቁልፍ ባህሪ ሙሉና ስኬታ ማእንዲሆን በማድረግ ማገሩን ያጠብቅልናል።

በመጽሐፍ ቅዱስ ውስጥ መሆን በመሆን አብረው ለረጅም ጊዜ በፍትራቸው ጸንተው በመቆየት በመጨረሻ እግዚአብሔር በልጅ ከባረካቸው ውስጥ ይስህቅና ርብቃ ዋናዎቹ ናቸው። ዘፍ25፡20-26። ሌሎችንም እንደነ ሀና የሳሙኤል እናት የመሳሰሉትን መጥቀስ ይቻላል። ለአብነት ያህል ይስሐቅንና ርብቃን በመውሰድ በተለይ የመሆንነት ችግር ያለባቸውንና በፍርሀት በመወጣር ለሚጨነቁት ተጋቢዎች አንድ ቁምነ ገር ልንገራቸው እሻለሁ። በዚህ ምዕራፍ ላይ ቁ 21ን ስንመለከት “ይስህቅ ሚስቱ መሆን ነበረችና በእግዚአብሔር ፊት ጸለየ እግዚአብሔርም መንታ ልጆችን ሰጣቸው” ይላል። ይስህቅ የአብርሃምን ፈለግ ለመከተል አልከጀለውም ይልቁን እግዚአብሔርን መጥኝ በማለት ከጌታ ጋር ጉዳዩን መጨረስ መረጠ እንጂ። ምክንያቱም አብርሃም ሣራ መሆን ስትሆንበት ወደ አጋር ገብቶ የወለደው ልጅ መርገምን እንጂ በረከትን እንዳላመጣለት አስተውሏልና። ወገኔ ጌታ እግዚአብሔር ልጅ ከጋብቻ በኋላ የሚመጣ በረከት ነው አለ እንጂ ለትዳር ቁልፍ ማሰሪያ ነው በማለት አልተናገረም። “ስው እናትና አባቱን ይተዋል በሚሰቱም ይጣበቃል ሁለቱም አንድ ሥጋ


ይሆናሉ።” የሚለውን መሪ ቃል መርሳት የለብንም። ታዲያ እንዲህ ከሆነ አንድ የሆነን አካል ልጅ አልመጣምና ከሁለት እንቁረጠውና ልጅ ለማምጣት እንሞክር ብሎ ማሰብና እርምጃመውሰድ ውጤቱ ምን ይሆን? በንደሉ አካልስ የተወለደው ልጅ ምን ያህል የንደሉ ጎደሉ ይሆን?

ወገኔ ልጅ በትዳሪ ከሌለ አልተባረከሁምና ትዳሬን ማፍረስ አለብኝ (ወደ ሌላ መመልከትና ልጅ ማምጣት) አለብኝ የምትል ከሆነ በገዛ እጅህ ላንተና ለቤተሰብህ እንደ ሰዶምና ገሞራ ህዘቦች መቅሰፍትንና ጥፋትን እያመጣህ መሆንክን ከወዲሁ ልታውቅው ይገባል። የምታመልከው አምላክ የእሥራኤል ቅዱስ የሞተን ሕያው የሚያደርግ ያልነበረውን ወደ መኖር የሚያመጣ ነውና። ሁሉ ይቻላል! በማለት በጸሎት ጌታን እንደፈቃዱ ብትጠይቀው አንድ ሁለት ሳይሆን ዐሥራ ሁለት ልጆች ሊያስታትፍህ ይችላል። ሀናን ተመልክታት የአብርሃምንና የሣራን ታሪክ አስተውለው። ዘፍ 18፡9-15፣ 1ሳሙ 2፡18-21።

“ጌታ ሁለት ሰዎች ተስማምተው ቢጸልዩ በመካከላቸው እገኛለሁ” አለ። እገኛለሁ ካለ ይገኛል። እንደሰው ቃሉን አያጥፍም። ከተገኘ ደግሞ ለጥያቄህ መልስ ሳይሰጥ (ጥያቄህን ሳያዳምጥ) አይመለስም። የኔ ባለቤት በዘሯ የመሆንነት ችግር ስለ ነበረ በመጀመሪያዎቹ አምስት ዓመታት ልጅ ስላልወለደች ልጅ እይኖረኝም ብላ ትሰጋና ትፈራ ነበር። ከኔ በመደበቅት ጸልይና ሌሎችንም ታጸልይ ነበር። እኔ ግን ብዙም አልሰጋሁም ነበር። ይሁንና ጌታ ጸሎቷን ሰምቶ አሁን ቢቃኝ እስክትል ድረስ ለጊዜው የምስት ልጆች እናት ሆና ቢቷን በልጆችዋ ጫጫታ እያወደችው ነው።

ጌታ እጁን ሲዘረጋ፣ ዘረጋ ነው። በረከቱም ሲጀምር ቢቃኝ እስክንል ድረስ ነው የሚመጣውና በልጅ የተነሳ ትዳርን ለማፍረስና ፍትርን ለመቀነስ አትሞክር። ደግሞ መሆን እንኳ ብትሆኑ ጌታ እናንተ ያላያችሁት

አስቀድሞ ያየው ነገር ይኖራልና በምስጋና ተቀበሉት እንጂ መብረት እንደ ወረደባችሁ አትደንግጡ። በሰለጠነው ዓለም ለልጅ ያላቸው ፍላጎት እምብዛም ነው። በጭንቅ ሁለት ልጅ ከወለዱ ሌላ ዓይነት ኑሮ ነው የሚመኙት እንጂ ሌላ ልጅ መውለድ አይፈልጉም፤ እንዳንደሽ እንዲያውም ልጅ እንዳይወልዱ የተለያየ ዘዴን በመጠቀም ዕድሜያቸውን ይገፋሉ። ስለዚህ ውድ ወጥኖቹ ጌታ ካመጣው በደስታ ተቀበሉት ካልመጣም በምስጋና ዘመናችሁን ጨርሱ እንጂ በማጉረምረም በምድረ በዳ ወደ ተሰፋዪቱ ምድር መሻገር እንዳቃቃቸው እንደ እስራኤላውያን እንዳትሆኑ ተጠንቀቁ። ዘፍ 18፥14 ልጅም ከተወለደ በኋላ በእግዚአብሔር ቃልና በመልካም ሥነ-ምግባር ለማሳደግ መጣር እንደሚያስፈልግ እንዳንዘነጋ አደራ አለብን። " ልጅን በሚሄድበት መንገድ ምራው፤ በሽመገለም ጊዜ ከእርሱ ፈቀቅ አይልም። " ምሳ 22፥6



ምዕራፍ 8

ጃንደረባ

መጽሐፍ ቅዱስ የሚያስተምረው ስለ መጋባት ብቻ አይደለም። ይህም ቢሆን ኖሮ መጽሐፉ ሙሉ ባልሆነም ነበር። በጃንደረባነት ሰላላትና ሕይወታቸውን በተሻለ ሁኔታ ለመምራት ለሰሚችሉት በዓለም ዙሪያ እንደ ወፍ ዘራሽ በቅለው ለሰሚገኙት ጥቂት ሰዎችም አስረግጦ ያስረዳናል። ማቴ 19፥10-12 ጌታ ኢየሱስ እንዲህ አለ። " ይህ ነገር ለተሰጣቸው ነው እንጂ ለሁሉ አይደለም። "

1. በእናታቸው ማህፀን ጃንደረባ ሆነው የተወለዱ አሉ፤
2. ሰውም የሰለባቸው ጃንደረቦች አሉ፤
3. ስለመንግስተ ሰማያትም ራሳቸውን የሰለቡ ጃንደረቦች አሉ፤
እነዚህ በምስት አይነት መንገድ የተለበሱ ሰዎች በሙሉ ሁሉም የፍትወት (SEXUAL) ስሜት የላቸውም ማለት አይደለም። አብዛኞቹ እንደማንኛውም ሰው ስሜት አላቸው። ነገር ግን የዚህን እለም ጉስቆልና በመናቅ ሕይወታቸውን ለተሻለ ዓለም (መንግስተ ሰማያት) በቅድስና ለማቆየት ስለቆረጡ ያለ ጋብቻ (ሥጋዊ ግንኙነት) ለመኖር የቆረጡና የፍትወትን ስሜት በመግደል በፆምና በፀሎት ከጌታጋር ህይወታቸውን በማቆራኘት ለድል የተዘጋጁና የታደሉ ናቸው።

ላውሎስ በ 1ቆረን 7:38 “ ያላገባም የተሻለ አደረገ። ” በማለት የራሱን የሕይወት ጣዕም ሲያስረዳ ሞክሯል። እንዲሁም በዚሁ ምዕራፍ ቁጥር 27 ላይ “ በሚስት አልታሰርክ እንደሆነ ሚስትን አትሻ፤ ይላል። ” ምክንያቱን ሲያስምርበት፦

1. ዘመኑ አጭር ነው፤

2. የሚያገቡ የሰጋ መከራ አለባቸው፤

3. የዚህ ዓለም መልክ አላፈ ነውና በማለት የሚያገቡ ሰዎች በማግባታቸው ያለባቸውን ጭንቀትና የሀሳብ መከፋፈል በዚሁ ምዕራፍ ላይ አበክሮ አስገንዝቦናል።

ስለ ጃንደሪቦች ብዙ ማለት ቢቻልም አሁን በዚህ ጽሑፈ የኔ ትኩረት በጋብቻ ውስጥ ስላሉትና ለማግባት ስላቀዱት በሕይወታቸው ሊረዳቸው የሚችል ሀሳብ ለማቋደስ ስለሆነ በዚህ ርእስ ላይ ብዙ ላተኩር አልከጅልም። የሆነው ሆኖ እያንዳንዱ በተሰጠው ፀጋ በታማኝነት ቢመራ ጌታ እግዚአብሔር በሁሉም የተፈጥሮ ፀጋ (ስጦታ) ሰዎችን ከመባረክ እንደማይቆጠብ በመግለጽ ሀሳቤን በዚህ በመቋቋት ወደ ሚቀጥለው መደምደሚያ ሀሳብ ልዝለቅ።

ስለ ሴት መጽሐፍ ቅዱስ ምን ይላል በጥቂቱ

- 1. ለፈተና የተጋለጠች ናት ሒዋን ዘፍ 3:1-8
- 2. ችኩል ናት የሎጥ ሚስት ዘፍ 19+26 ምላ 21+5
- 3. የጥቅም ሰው ናት ደሊላ መላ 14:16-17

- 4. የእምነትና የፀሎት ሰው ናት ሀና 1ኛው 1:1-15
ኃጢአተኛዋ ሴት ሉቃ 7:50
- 5. ክብርና ዝናን የምትወድ ናት ሚልኮል 2ኛው 6:16
- 6. አእምሮዋ ታላቅ ነው / ጥበበኛ ናት / አቢጊያ 1ኛው 25:33
- 7. ምላሌ 31:10-31

ልባምን ሴት ማን ሊያገኛት ይችላል ዋጋዋ ከቀይ እንቁ እጅግ ይበልጣል

- የባሏ ልብ ይታመንባታል
- ፈታይ ናት እጇን ወደ አመልማሎ ትዘረጋለች
- ገና በለሊት ትነሳለች / ትጋትን ያመለክታል
- አፏን በጥበብ ትከፍታለች
- እግዚአብሔርን ትፈራለች

ንቲሥ ስላሉምን በምሳሌ ማዘጋጀት ላይ ብዙ ስለ ሲቆዩም ስለ መንገዶችም
ጽፏል ጥቂቶችን በሰንጠረዥ መልክ እንያዝው።

ጥቅሱ	ስለተወደደውባዘጋ	ስለሚነተረው ባህሪ
ምሳ 12:14	ልባም ሴት ለባሏ ዘመድ ናት።	አሳፋሪ ሴት ግን በአጥንት ውስጥ እንደ ቅንቅን ናት።
ምሳ 14:1	ብልባተኛ ሴት ቢቋን ትወራለች።	ሰነፍ ሴት ግን በእጁ ታረርሰዋለች።
ምሳ 19:11	አስተዋይ ሚስት ግን ከአጋ ቢአብሔር ዘንድ ናት።	
ምሳ 19:13		መሸኛ ሚስት እንደግንደርጅ ነጠብጣብ ናት።
ምሳ 21:9		ከጠበኛ ሴት ጋር በእንድ ሴት ከመተመጥ በውጭ በሴት ግዕዝ ላይ መተመጥ ይኖራል።
ምሳ 21:19		ከጠበኛና ጸቆሙ ሴት ጋር ከመተመጥ በምድረ በጻ መቀመጥ ይኖራል።
ምሳ 27:15-16		በዝናብ ቀን የሚያንጠበጥብ ሴትና ጠበኛ ሴት አንድ ናቸው እርሷንም መከላከል ነፋሱን መከላከልና ባይታን በቀኝ እጅ መጨበጥ ንው

ወንዶችም የተለያዩ ባህሪ ቢኖራቸውም መልላጭ ትዳሰ ያታገ እየለየ
ወንዶች እያለ ስለ ባህሪያቸው ብዙም ስለማይነጋገሩ አልፈዋለው ይሁንና
ወንዶችም ብዙ እንከን ያለባቸው መሆኑን ሳላስታውቁ አላልፍም።



ለጥያቄዎና ምክርዎ፣ እድራሻችንን የሚከተለው ነው፡-

Kokeb Gedamu
Burnning Bush Ministries
P.O.Box 143, Wynnewood, PA 19096, USA
Call us at 610-348-4733
E-mail: kokedamu@cs.com